

BIOLOGIYA 5

Ózbekstan Respublikası Xalıq bilimlendiriw Ministrligi
tárepinen ulıwma orta bilim beriw mektepleriniň 5-klass
oqiwshiları
ushın sabaqlıq retinde usınıs etilgen

Qayta islengen hám tolıqtırılğan 5-basılımı



TASHKENT
«O'ZBEKİSTON»
2020

UO'K 573(075.3)
KBK 28.0ya72
B 70

Ó.PRATOV, A.TOXTAYEV, F.AZIMOVA, Z.TILLAева

Pikir bildiriwshiler:

I. Azimov — TMPU biologiya hám onı oqıtıl metodikası kafedrasınıń baslıǵı, biologiya ilimleri boyınsha filosofiya doktorı.

R. Babaeva — TTA akademiyalıq liceyiniń biologiya boyınsha bas oqıtılwshısı, biologiya ilimleriniń kandidatı.

B. Raximova — Tashkent qalası Yunusabad rayonındaǵı 105-uliwma orta bilim beriwr mektebinıń biologiya páni oqıtılwshısı.

Z. Xalıqnazarová — Respublikalıq bilim orayınıń biologiya páni boyınsha metodisti.

S. Aytbaeva — Tashkent qalası Chilanzar rayonındaǵı 178-sanlı IDUI biologiya páni oqıtılwshısı.

S.A.Tajetdinova — QR XBM Respublikalıq oqıw-metodikalıq orayı metodisti.

B 70

Biologiya 5 [Tekst] — Sabaqlıq. Ó.Pratov, A.Toxtaev, F.Azimova, Z.Tillaeva — Tashkent, «O'zbekiston» — 2020 — 96 b.

UO'K 573(075.3)
KBK 28.0ya72

Sabaqlıqtaǵı shártlı belgiler:



Gilt sózler



Sorawlar



Tapsırmalar



Laboratoriyalıq jumıs



Ámeliy shınıǵıw



Sabaqlıq temalarına jaylastırılıǵan usı QR-kod belgilerin skanerlew arqalı temalarǵa baylanıslı internet maǵlıwmatlarının paydalaniwıñız mümkin.

**Respublikalıq maqsetli kitap qori qárejetleri esabınan
basıp shıǵarıldı**

ISBN 978-9943-6479-3-0

© Ó.Pratov hám b., 2005, 2020
© «O'zbekiston» NMIU, 2020

ALĞÍ SÓZ

İlim hám texnika jedel rawajlanıp atırǵan, sociallıq-ekologiyalıq jaǵdaylar qatnasi úzliksiz úyrenilip atırǵan házirgi dáwirde ulıwma orta bilim beriw mekteplerinde biologiya pánin mazmun jaǵınan zaman talaplarına sáykes jaǵdayda oqıtıl (STEAM kózqarastan) pán muǵallimleri aldında turǵan baslı wazypa bolıp tabıladı.

Tábiyattanıw sabaqlarında alǵan bilimlerinizdi endi siz ushın jańa pán — biologiya arqalı tolıqtırıp baramız. Biologiya tirishilik haqqındaǵı pán bolıp, ol tábiyattı úyrenedi, ósimlikler hám haywanatlar dýnyasın izertleydi. Biologiya pániniń áhmiyeti onıń ilim-texnika hám texnologiyaniń rawajlanıwında, óndiris tarawlarında, sonday-aq, kúndelikli turmista tutqan ornı menen belgilenedi.

Orta Aziya aymaqlarında da ósimlik hám haywanatlar dýnyası, adamnıń dene dúzilisi erte zamanlardan úyrenip kelinbekte. Solardan, ullı oyshıl Abu Rayxan Beruniy «Saydana» shıǵarmasında ósimlik hám haywanat dýnyasınıń hám basqa da zatlardan tayaranǵan dáriler haqqında maǵlıwmatlar bergen. Abu Ali ibn Sinanıń «Medicina nızamları» shıǵarmasında ishki kesellikler, xirurgiyalıq, dáriler hám juqpalı keselliklerge, tiyisli bilimler bayan etilgen. Zahreddin Muhammad Babur óziniń «Boburnama» shıǵarmasında ósimlik hám haywanlardıń dúzilisi, jasaw jaǵdayı, olardıń óz ara uqsaslıqları hám ayırmashılıqların dálillep bergen.

Biologiya pánin úyreniw tiykarında oqıwshılar biologiya tarawlari, tirishilik ózgeshelikleri, biologiyani úyreniw usılları, biologiya pániniń rawajlanıwına úles qosqan ilimpazlar menen tanısadı. Tirishilik dýnyası: bakteriyalar, zamarrıqlar, ósimlikler hám haywanatlar dýnyası haqqında ulıwma túsinikler; dárilik hám záhárli ósimlikler, sporalı hám tuqımlı ósimlikler haqqında ulıwma maǵlıwmatlar, omırtqalı hám omırtqasız haywanlar, ósimlik hám haywanlar sistematikası haqqında dáslepki túsiniklerge iye bolıp baradı. Sabaqlıqtıń aqırğı babında ekologiyalıq túsinikler, insanniń tábiyatqa unamlı hám unamsız tásiri, azaq shınıjı, tábiyattı qorǵaw, qorǵalatuǵın aymaqlar, Ózbekstan Respublikasınıń «Qızıl kitab»ı haqqında maǵlıwmatlarǵa iye boladı.

Biologiya pánin úyrengén oqıwshılar ósimlikler hám haywanatlar dýnyasın qorǵawǵa óz úleslerin qosadı dep oylaymız.

I BAP. BIOLOGIYA TIRI ORGANIZMLER HAQQINDAĞI PÁN

1-Ş. Biologiya tirishilik haqqındağı pán


Biologiyaniń tarawlari. Biologiya — tirishilik, ómir haqqındaǵı pán. Grekshe «bios» — tirishilik, «logos» — pán, táliymat degen mánisti bildiredi.

Úyrenetuǵın obyekti boyınsha biologiya bir qansha tarawlarǵa bólinedi:

- 1) botanika — ósimlikler haqqındaǵı pán;
- 2) zoologiya — haywanlar haqqındaǵı pán;
- 3) mikrobiologiya — zamarrıqlar haqqındaǵı pán;
- 4) mikrobiologiya — kishi jánliklerdi úyreniwshi pán;
- 5) citologiya — kletkalar haqqındaǵı pán;
- 6) anatomiya — tiri organizmniń ishki dúzilisin úyrenedi;
- 7) sistematika — tiri organizmlerdi uqsaslıǵına qaray toparlarǵa bólip úyreniwshi pán;
- 8) fiziologiya — tiri organizmde bolatuǵın proceslerdi úyrenedi;
- 9) genetika — násıl quwiwshılıq hám ózgeriwsheňlik haqqındaǵı pán;
- 10) ekologiya — tiri organizmlerdiń óz ara hám sırtqı ortalıq penen múnásibetlerin úyrenedi (1-súwret).

Biologiya pániniń áhmiyeti. Adamlar áyyem zamannan diyqanshılıq hám sharwashılıq penen shuǵıllanıp keledi. Eger ol ósimliklerdiń dúzilisi hám qásiyetlerin jaqsı bilse, mol zúráát aladı, jaqsı tabısqa erisedi. Sharwashılıqta da haywanlardı qalay baǵıw, olarda ushırasatuǵın keselliklerdi emlew ilajların jaqsı bilse, qoy hám qara malları kóbeyip, kerekli muǵdarda gósh hám teri ónimlerin alıwi mûmkin.

Adam organizminiń ishki hám sırtqı dúzilisi, onda ushırasatuǵın keselliklerdi biliw arqalı salamat turmis keshiriw jolların úyreniwi mûmkin. Salamatlıqtıń áhmiyetli qaǵıydalarınıń biri tuwrı awqatlanıw. Ulli oyshıllandıran biri Abu Nasr Farobiý «túrlı kesellikler awqatlanıw tártibiniń buzılıwinan kelip shıǵadı» degen pikirdi bildirgen. Biz iship-jeytuǵın túrlı miywe hám palız ónimleri quramında densawlıǵımız



1-súwret. Biologiya páni tarawları.

ushın zárúrli túrli vitaminler hám minerallar bar. Olardıń dúzilisin hám organizmge tásirin úyreniwde bizge biologiya páni járdem beredi.

Medicina tarawında dárlık ósimliklerden, haywanlar záhárinen paydalaniп, túrli keselliklerdi emlew mümkin. Buniń ushın dárlık ósimliklerdi záhárli ósimliklerden ajírata biliw, haywanlardan alınatuğın

uwdı kerekli muğdarda paydalana biliw shárt. Házirgi künde shamallaw hám nerv sisteması keselliklerin emlewde qánigeler tárepinen pal hárresi, qara qurt záhári, ásirese jilan uwınan paydalanyladi.

Adam mudamı sırtqı ortalıqqqa tásir ótkizip keledi. Mısalı, tábiyyiy baylıqlardan paydalananadi, egislik maydanlardı suwǵaradı, qurılıs materialları retinde tereklerdi kesedi, ziyancheslerge qarsı dári sebedi. Biologiya pánin biliw arqalı adamnıń tábiyatqa bolǵan unamsız qatnasın kemeytiw, tábiyyiy baylıqlardan aqılǵa muwapiq paydalaniw múmkin.

Biologiya pániniń rawajlanıwına úles qosqan ózbek alımları.

Ózbekstanda biologiya pániniń rawajlanıwına úles qosqan ilimpazlarımız júdá kóp. Mısal ushın, akademik Yolqın Xalmatovich Turaqulov, qalqan tárizli bezdiń xızmetin úyrengend. As duzına yod qosıw arqalı zob keselligin emlegen. Akademik Jahangir Hakimovich Hamidov citologiya tarawınıń rawajlanıwına úles qosqan. Jora Azimbaevich Musaev — akademik, genetik alım. Dúnyada birinshi bolıp ǵawasha kollekciyasın jaratqan. Muxsin Nabixanovich Valixanov biologiya ilimleriniń doktorı, professor, ǵawashanıń fiziologiyasın úyrengend. Mashhura Egamovna Mawlaniy — akademik, mikrobiologiya tarawın rawajlandırıwǵa ılayıqlı úles qosqan. Orta Aziyada birinshi márte sanaat mikroorganizmeleri kollekciyasın jarattı. Jalaladdin Azimovich Azimov — akademik, zoologiya tarawında haywanlar parazitlerin úyrengend.



**Jora
Azimbaevich
Musaev**

Tórexan Uzaqovna Raximova — professor, botanik-ekolog alım. Ózbekstandaǵı shól hám dala ósimlikleriniń ekologiyasın anıqlaǵan. Óktam Pratovich Pratov — Ózbekstan Respublikası ilim ǵayratkeri, biologiya ilimleriniń doktorı, professor, Turan akademiyası akademigi, botanika pániniń rawajlanıwına úlken úles qosqan alım. Ol hám basqa da belgili ilimpazlar óz pánleriniń jetik qánigeleri bolıw menen birge, kóplegen shákirtler tayarlaǵan, óz tarawları boyınsha kóplegen ilimiý maqalalar hám kitaplar jazǵan.

Aziz oqıwshılar, sizler de jaqsı oqısańız, ilimge qızıqlıqsańız, usı ilimpazlar sıyaqlı jetik qánige bolıp jetisiwińiz, dúnnya biologiya iliminiń rawajlaniwına múnásip úles qosatuǵınlıǵıńızǵa isenemiz.



**Muhsin
Nabixanovich
Valixanov**



**Tórexan
Uzaqovna
Rahimova**



**Jalaliddin
Azimovich
Azimov**

- biologiya tarawlari
- diyqanshılıq
- sharwashılıq
- medicina
- ózbek ilimpazları



1. Biologiya qanday tarawlarǵa bólinedi?
2. Tiri organizmniń sırtqı hám ishki dúzilisin úyreniwshi pánler ne dep ataladı?
3. Sistematika neni úyretedi?
4. Abu Nasr Farobiý tuwri awqatlanıw tártibi haqqında qanday pikir bildirgen?
5. Biologiya pániniń rawajlaniwına ileyıqlı úles qosqan jáne qanday ózbek alımların bilesiz?
6. Siz biolog ilimpaz bolsańız qaysı tarawda shuǵıllanıwdı tańlaǵan bolar edińiz? Ne ushın?



1-laboratoriyalıq jumis

1.1. Qáwipsizlik texnikası qagyydaları menen tanısıw

1. Laboratoriya hám ámeliy shınığıwlardı muǵallimińızdiń baqlawında orınlań.
2. Shınığıwlardı orınlaw tártibin dıqqat penen oqıp shıǵıń.
3. Kerekli úskenenelerdi tawıp, stol ústine tártip penen qoyıń. Artıqsha nárselerdi alıp taslań.
4. Ásbaplardıń sazlıǵın, ıdislardıń pútinligin tekseriń. Jarılǵan, sheti ushqan probirka hám kolbalardan paydalanań.
5. Qızdırǵanda yaki qaynatqanda probirka hám kolbalar arnawlı uslaǵısh járdeminde uslanıwin yadılıńızda tutıń. Probirka yaki kolba awzin hesh kim joq tárepke qaratıp ashıń.
6. Tájiriýbe tamamlanǵannan keyin, hámme ıdislardı tazalap, muǵallimińizge tapsırıń.
7. Tájiriýbeni tamamlagaǵannan soń qolníńızdı sabınlap juwiwdı umıtpań.

1.2. Laboratoriya úskeneneleri menen tanısıw



2-súwret. Laboratoriya úskeneneleri (túsindırme keyingi bette).

1. Probirka — zatlardırıń qásiyetlerin úyreniw ushın qollanılıtuǵın shiyshe idis.
2. Pipetka — suylıqliqtı tamızıwǵa járdem beredi.
3. Pincet — qısqısh. Úyrenilip atırǵan obyektti qısıp alıwda, kóshiriwde paydalanıladı.
4. Petri ıdisları — eki bólimnen ibarat shiyshe idis. Sırtı úlkenirek hám ishi kishirek ıdislardan ibarat. Kóbinese bakteriya hám zammarıqları ósiriwde qollanıladı.
5. Buyım aynası hám qaplaǵısh ayna — tiri obyektti mikroskopta kóriw ushın paydalanıladı. Buyım aynasına bir tamshi suw tamızıp, kletka jaylastırıldı hám qaplaǵısh ayna menen jabıladı. Tayarlanǵan mikropreparatlar mikroskop astında baqlanadı.
6. Skalpel — ótkir ushlı pıshaq. Laboratoriyada tiri obyektlerdi kesiwde paydalanıladı (2-súwret).

2-Ş. Tiri organizmlerdiń qásiyetleri

Tiri organizmeler jansız tábiyattan parıqlanıp, tómendegi qásiyetlerge iye:

1. Zat almasıw — metabolizm eki túrli procestiń jiyındısı:

1) assimilyaciya — sintez reakciyaları, mísalı, belok biosintezi, fotosintez. Bul jaǵdayda energiya jumsaladı; 2) dissimilyaciya — tarqalıw reakciyası, mísalı, as sińiriw sistemasında belok, may uglevodlardırıń óz quram bóleklerine shekem tarqalıwı. Bunda energiya payda boladı.

2. Aziqlanıw — tiri organizmeler aziqlanıwına qaray 2 túrli boladı: 1) avtotrof — bunda óz azığın ózi sintezleytuǵın jasıl ósimlikler hám ayırm bakteriyalar mísal boladı. 2) geterotrof — tayar azıq penen aziqlanatuǵın organizmeler. Olarǵa kópshilik bakteriyalar, zamarıq hám haywanlar kiredi (3-súwret).

3. Dem alıw — kóplegen tiri organizmeler kislorod jutıp, karbonat angidrid bolıp shıǵaradı. Qurǵaqlıqta jasawshı organizmeler atmosferadaǵı kislorod, al suwda jasawshı organizmeler suwda erigen kislorod penen dem aladı.



a



b

3-súwret. Ósimliktiń avtotrof (a) hám haywannıń geterotrof
(b) aziqlanıwi.

4. Bólip shıǵarıw — organizm ushın ziyanlı bolǵan ónimlerdi sırtqa shıǵarıw. Mısalı, karbonat angidrid, mochevina, artıqsha duzlar organizmnen shıǵarıp jiberiledi.

5. Tásirleniw — tiri organizmlerge tásir ettirilse qashıw, qısqarıw menen juwap qaytaradı. Mısalı, kirpitikenge qol tiygizilse, domalanıp aladi. Uyalshaq mimoza japıraqlarına qol tiygizilgende japıraqları jumıladı (4-súwret).

6. Háreketleniw — kóphsilik haywanlar aktiv bolıp, tez juwırıw (yaki júriw, ushıw) arqalı dushpanınan qashadı yaki aziq kóp jerge



a



b

4-súwret. Qol tiygende kirpitikenniń (a) hám uyalshaq mimozanıń (b) tásirleniwi.



a



b

5-súwret. Haywanlardıń aktiv (a), ósimliklerdiń passiv (b) háreketleri.

baradı (5-súwret, a); ósimliklerde passiv, japıraqlarıńıń jaqtılıqqqa umtılıwi, aygabaǵar gúliniń quyashqa burılıwi kórinisinde belgili boladı (5-súwret, b).

7. Kóbeyiw — tiri organizmlerdiń ózinen násıl qaldırıwi bolıp, bul jinisiy hám jinissiz usılda ámelge asadı. Jinissiz kóbeyiw bir organizm qatnasında boladı. Ol ekige bóliniw, búrtikleniw yamasa sporalar járdeminde kóbeyiwi hám basqa da usıllar járdeminde ámelge asadı. Jinisli kóbeyiwde eki organizm qatnasadı, násillik maǵlıwmatları almasadı. Jinisli kóbeyiwde qatnasiwshı kletkalar *gametalar* dep ataladı.



6-súwret. Ósimliklerdiń ósiwi hám rawajlanıwi.

8. Ósiw hám rawajlanıw. Hár qanday tiri organizm ósedи hám rawajlanadı (6-súwret). Ósiw — bul dúzilisin saqlaǵan jaǵdayda

muğdar tarepinen artıw, al rawajlanıw sapa jağınan ózgeriwi. Mısalı, tuqımınan egilgen ósimlik úlkeyip baradı, yağıny ósedi. Sonıń menen birge ózgerip, paqalı juwanlasadı, japiroqları jaylıdı hám güllep miwe beredi, yağıny rawajlanadı.

Joqarıdaǵıday belgilerge iye organizmler tiri *organizmler* dep ataladı.

- zat almasıw
- avtotrof
- geterotrof
- spora
- gameta



1. Metabolizm degenimiz ne?
2. Qaysı organizmler avtotrof usılda ağırlanadı?
3. Geterotrof ağırlanıw qalay ámelge asadı?
4. Dem alıwda qanday zatlar qatnasadı?
5. Bólip shıǵarıwda qanday zatlar organizmnen shıǵarıp jiberiledi?
6. Ósimlik hám haywanlar sırtqı tásirge qalay juwap qaytaradı?
7. Ósimlik hám haywanlardıń häreketi qanday ózgeshelikke iye?
8. Ósiw hám rawajlanıwdı táriplep beriń.



3-Ş. Biologiyani úyreniw usılları

Tiri organizmlerde úyreniw ushın túrli usıllardan paydalanyladi. Olardıń tiykargı tórt túri bar.

1. Baqlaw usılı — eń áyyemgi usıł. Tekserip atırǵan adamnıń seziw organları (kóriw, esitiw, seziw) járdeminde tábiyyiy jaǵdayda tásir etpegen halda maǵlıwmat toplaydı. Mısalı, bir qus haqqında maǵlıwmat toplaw ushın onıń uyasınıń aldında baqlaw alıp barıladı (7-súwret, a). Házirgi waqitta videokamera qoyıw hám chip ornatıw arqalı baqlawdı ańsatlastırıw mümkin.

2. Salıstırıw usılı—jıynalǵan maǵlıwmat tiykarında eki organizmdı óz ara salıstırıdı. Olar arasında uqsaslıq hám ayırmashılıqlar anıqlanadı. Mısalı, eki haywan salıstırılǵanda olardıń tiri organizm



a




b

7-súwret. Baqlaw (a) hám salıstırıw (b) usılı.

ekenligi, kislorod penen dem alıwı uqsas, biraq, sırtqı dúzilisi, jasaw ortalığı hám ağıqlanıwı parıq qılladı (7-súwret, b).

3. Tariyxıı usıl — erte zamanda bar bolǵan organizmler házirgi jasap atrıǵanları menen salıstırıladı. Olardaǵı ayırmashılıqtı biliw arqalı tırı organizmlerde qanday dárejede ózgerisler payda bolǵanlıǵı aniqlanadı. Mıslı, paleontologlardıń pikirinshe atlar erte zamanlarda túlkiniń úlkenligindey jırtqısh haywan bolǵan. Keyin ala ayaqları uzayıp, tuyaqları menen qorǵanǵan, tez juǵıratuǵın, shóp penen ağıqlanıwshi janzatqa (házirgi atlarǵa) aylanǵan (8-súwret, a).



a



b

8-súwret. Tariyxıı (a) hám tájiriye (b) usılı.

4. Tájiriyye usılı—organizmeler ushın qolaylı bolǵan ortalıq jaratılıp beriledi, sol ortalıqta olardıń ósiwi hám rawajlanıwi, organizmniń sırtqı ortalıq tásirinde ózgeriwi úyreniledi. Misali, aq gúlli ósimliklerdi túrli reńdegi boyaw eritpesine salıp, 2 saattan soń gúldıń reňi ózgergenligi baqlanadı (8-súwret, b).

Biologيانı úyreniw usılların birgelikte qollanıp, tiri organizm haqqında kóbirek maǵlıwmatqa iye bolıw mûmkin.




- baqlaw
- salıstırıw
- tariixiy usıllı
- tájiriyye usılı



- 1 Tiri organizmelerdi úyreniw usılların aytıp beriń.
2. Aq hám qońır ayıwdıń uqsaslıq hám ayırmashılıqların qaysı usılda aniqlaw mûmkin?
3. Qaysı usılda paydalanıp atlardıń kelip shıǵıwi haqqında maǵlıwmatqa iye bolıw mûmkin?
4. Aq gúllerge boyawdıń tásirin qaysı usıl járdeminde tekseriw mûmkin?
5. Qaysı usılda tábiyyiy ortalıqqa tásir etpesten maǵlıwmat alındı?



XVII ásirde italyaly shıpaker Franchesko Redi tómendegishe tájiriyye ótkizedi. Úsh shiyshe idis alıp, olarǵa gósh bóleklerin saladı. Birinshi idistiń awzin ashıq qaldıradı, ekinshi idistiń awzin tiǵız bekitedi. Úshinshi idistiń awzin siyle menen jabadı. Waqıttıń ótiwi menen awzi ashıq idista shıbınlardıń máyeginen qurtlar



10-súwret. Redi tájiriyybesi.

payda boadı, qurtlardan shıbın payda bolıp ushıp shıǵadı. Awzı jabiq hám siyle menen jabilǵan ıdista bul awhal júz bermeydi (9-súwret).

Shiyshe ıdislardı dıqqat penen baqlań.

1. Ne ushın birinshi ıdista shıbın payda boldı? Birinshi ıdistaǵı qurt qayaqtan keldi?
2. Nege ekinshi hám úshinshi ıdista shıbın payda bolmadı?
3. Ilimpaz biologiyani úyreniwdiń qaysı usıllarınan paydalandı?
4. Bul tájiriybeden siz qanday juwmaqqa keldińiz?



2-laboratoriyalıq jumıs

Lupa hám mikroskop dúzilisi menen tanısıw

Tiri organizmlerdiń dúzilisin úyreniw ushın úlkeytip kórsetetuǵın ásbaplardan paydalanylادı. Olarǵa lupa hám mikroskoplar jatadı.

Lupa — úlkeytip kórsetetuǵın ásbaplardıń eń ápiwayı túri bolıp, eki tárepi linzalardan ibarat boladı.

Qol lupası (10-súwret) zattı 2—20 ese úlkeytip kórsetedi. Tekserilip atırǵan tiri organizm anıq kóringenshe lupa jaqınlastırıladı hám tekserilip atırǵan obyekttiń dúzilisi úyreniledi. Mısalı, ǵarbız yaki pomidor kespelerin tekserip, olardıń domalaq kletkalardan turatuǵınlıǵıń lupa járdeminde anıqlaw mümkin.


Mikroskop — kishi obyektlərdi úlkeytip kórsetetuǵın laboratoriyalıq úskene bolıp tabıldır (11-súwret). Kóriw tútikshesi-tubustıń joqarǵı bóliminde okulyar, tómengi bólminde obyektiv jaylasqan. Olar úlkeytip kórsetiwshi linzalarǵa iye. Shtativke tubus hám buyım stolshası biriktirilgen. Makrovint járdeminde tubustı kóteriw hám túsıriw mümkin. Usılay etip úyrenilip atırǵan obyekttiń anıq kóriniś payda boladı. Buyım stolshasındaǵı tesik astında ayna jaylasqan.

Bul ayna jaqtılıqtı buyım aynasına baǵdarlap, anıq kóriniś payda bolıwına járdem beredi. Jaqtılıq mikroskopı neshe



10-súwret. Qol lupası.

ese úlkeytip kórsetetuǵının aniqlaw ushın okulyar hám obyektiv kórsetkishleri kóbeytiledi. Mısalı, okulyar—10, obyektiv — 20 bolsa, mikroskop obyektti $10 \times 20 = 200$ ese úlkeytip kórsetedı.



11-súwret. Jaqtılıq mikroskopınıń dúzilisi

1-okulyar; 2-makrovint; 3-mikrovint; 4-shtativ; 5-buyım stolshası;
6-ayna; 7-qısqış; 8-obyektiv; 9-tubus.


Mikroskop penen islew tártibi:

1. Stol shetinen 3—4 cm orın qaldırılıp, mikroskopı ornalastırın.
2. Aynanı jaqtılıqqa qaratın. Okulyardan qaraǵanda jaqtılıq bir tegis túsip turiwi kerek.

3. Jumis barısında mikroskoptı ornınan qozǵamań.
4. Tayar preparatti buyım stolına ornalastırıń hám qısqısh penen qatırıń.
5. Makrovintti áste tawlap, tubustı tómenge túsiriń. Obyektiv prepattan 4—5 mm joqarıraqta bolıwı kerek.
6. Okulyarǵa bir kóz benen qarań, biraq ekinshi kózińzdi jumbań, kirpik qaqań.
7. Tubustı makrobint járdeminde áste kóteriń. Onı kórinis payda bolǵansha dawam etiń.
8. Kórinisti jáne de tınıqlastırıw ushın mikrointten paydalaniń.
9. Mikropreparat dáslep kishi obyektivte, soń úlken obyektivte baqlanadi.
10. Mikroskopta kórgen kórinisti sızıw arqalı eslep qalıw mûmkin. Sonıń ushın kórgen nárselerińzdiń súwretin dápterińzge sızıń.
11. Mikroskoptı paydalanıp bolǵannan keyin tazalap, onı kishi obyektivke ótkeriń hám idisına salıp qoyıń.

4-Ş. Kletka – tirishiliktiń tiykari

Kletkanıń formaları. Kletka tirishiliktiń eń kishi birligi. Hár qanday tiri organizm kletkalardan quralǵan. Kletkalar atqarataguń wazıypasına qaran túrli formada boladı (12-súwret). Kislorod jetkizip beriwde qatnasiwshı eritrocitler eki tárepi batıńqı tárizde, leykocitler



12-súwret. Kletka formaları: 1–eritrocitler; 2–japıraq awızshası; 3–leykocit; 4–nerv kletkasi.

bolsa jalǵan ayaqlar payda etip organizmdi mikroblardan qorǵaydı. Ósimliklerde jaپıraq awızshalarınıń kletkaları lobiya tárizli dúziske iye boladı. Olar suw puwlandırıw hám gaz almasıwdı qatnasadı. Refleks payda etiwshi nerv kletkalarınıń uzın hám kelte ósimsheleri boladı. Nerv ósimsheleri nerv impulslarıń kletkadan kletkaǵa ótkerip beredi.

Kletkanıń quram bólekleri. Kletkalar eki toparǵa bólinedi:

1. *Prokariotlar* — yadrosı qáliplespegen organizmler bolıp, olarǵa bakteriyalar hám kók-jasıl suw otları kiredi. 2. *Eukariotlar* — yadrosı jaqsı qáliplesken organizmler esaplanadı, olarǵa zamarrıqlar, ósimlikler hám haywanlar misal boladı.

Hár qanday eukariot kletka tiykarǵı úsh quram bóleklerinen ibarat:

1. *citoplazmalıq membrana* — kletkanı sırtqı tárepinen orap, qorǵap turadı. Kletka ushın zárúr bolǵan zatlardı tańlap ótkizedi.


2. *citoplazma* — kletkanıń ishki suyiqlığı. Onıń quramında túrli wazıypalardı atqarıwshı organoidlar bar. Citoplazmadaǵı hár bir organoid óz wazıypasına iye. Olar bul wazıypańı qatań nızamlar tiykarında orınlayıdı. Bir organoidtın islemey qalıwı toqıma hám organlardıń iskerliginiń buzılıwına hám organizmniń keselleniwine alıp keledi.

3. *Yadro* — kletkanıń eń áhmiyetli bólimi bolıp, násillik maǵlıwmattı saqlaydı, násilden násilge ótiwin támiyinleydi hám zat almasıwdı basqaradı.

Ósimlik hám haywan kletkalarınıń uqsaslığı hám ózgeshelikleri. Ósimlik hám haywan kletkaları membrana, citoplazma hám yadroǵa iyeligi menen bir-birine uqsas. Olar tómendegi belgileri boyinsha óz ara ózgeshelikke iye:

1. Tek ósimlik kletkalarına tán belgiler;
 - citoplazmalıq membrananıń ústinde cellyuloza qabıǵınıń bar bolıwı;
 - plastidaǵa iye bolıwı;
 - kletka shiresine iye vakuolaniń payda bolıwı hám úlkeyip barıwı.

Cellyuloza qabıq ósimlikke bekkemlik beredi hám tayanış wazıypasin atqaradı. Plastidalar tek ósimlik kletkasına tán organoid bolıp, olardıń úsh túri bar: *xloroplast* (jasıl), jas paqal hám jaپıraqlarda



13-súwret. Ósimlik (a) hám haywan (b) kletkası.

ushırasadı; *xromoplast* (reńli) — pigmentler muğdarına qaray sarı, qızıl, kók bolıwı mümkin, gúl hám miywelerde ushırasadı; *leykoplast* (reńsiz yaki aq reńde) — tamır hám tuqımda boladı. Plastidalar bir-birine aylanıwı mümkin. Mısalı, pomidor dáslep jasıl reńde (xloroplast), áste-aqırın aǵaradı (leykoplast), keyin sargayıp qızaradı (xromoplast). Ósimlik kletkalarına tán belgilerden jáne biri kletka shiresine iye vakuolaniń bolıwınan ibarat. *Vakuola* haywan kletkasında as sińiriwshi vakuola hám qısqańıwshı vakuola kórinisinde bolıwı mümkin, biraq, ósimliktegi vakuola sıyaqlı úlkeymeydi (13-súwret). Ósimliktiń jas kletkasına qaraǵanda ǵarri kletkada vakuola úlken boladı. Onıń quramında 70—95% suw hám onda erigen mineral duzlar, organikalıq kislotalar, uglevodlar ushırasadı. Vakuolaniń quramına qarap miyweniń dámi hár qıylı boladı. Eger organikalıq kislotalar kóp bolsa miywe túrshek, al uglevodlar kóp bolsa miywe mazalı boladı.

2. Tek haywan kletkaları ushın tán belgiler:

- kletka qabıǵı juqa boladı;
- qısqańıwshı, as sińiriwshi vakuolaları bar.

Haywan kletkalarında ósimlik kletkalarındaǵı sıyaqlı qosımsha cellyuloza qabıq bolmaydı. Olar arnawlı ósimsheler járdeminde birigip toqıma payda etedi. Haywanlardaǵı vakuolalar mayda boladı.

Qısqarıwshı vakuolalar kletkadan artıqsha suyılqıqtı shıgarıp jiberedi, al as sińiriwshı vakuolalar kletkaǵa kirgen ažıqlıq zatlardı maydalap, sińiredi.

Birdey wazıyparı atqarıwshı kletkalar jiyındısı *toqıma* delinedi. Toqımlar birlesip *organlardı*, organlar *organızmdi* payda etedi. Mısalı, zarań teregi bir pútin organizm, onda tamır, paqal, japıraq sıyaqlı organlar bar. Japıraq qaplawshı, ótkiziwshı hám tiykarǵı toqımalardan ibarat. Tiykarǵı toqımaǵa baǵana tárizli hám bult tárizli kletkalar kiredi (14-súwret).



- membrana
- yadro
- vakuola
- citoplazma
- plastida




1. Yadrosı qálipesken hám qálipespegen kletkalar ne dep ataladı?
2. Kletka qanday tiykarǵı bólimlerden ibarat?
3. Neshe túrli plastidalar ushırasadı?
4. Miyweniń dámi nege baylanıslı?
5. Qısqarıwshı vakuola qanday wazıyparı atqaradı?
6. Zarań ósimligindegi organ, toqıma hám kletkalarǵa mísal keltiriń.



Ósimlik hám haywan kletkalarına tán belgilerdi jazıń.

Ósimlik kletkası	Haywan kletkası



14-súwret. Ósimlik organlarınıń kletkalardan dúzilgenligi.



3-laboratoriyalıq jumıs

Piyaz qabıǵı kletkalarınıń dúzilisin mikroskopta úyreniw


Kerekli úskeneler: buyım aynası, qaplawshı ayna, skalpel, pincet, pipetka, mikroskop, filtr qaǵaz, yod eritpesi, piyaz.



15-súwret. Piyazdıń qabıǵınan preparat tayarlaw.

Jumıstı orınlaw tártibi.

1. Piyazdı skalpel járdeminde tórtke bóliń (15-súwret).
2. Tazalanǵan buyım aynasına pipetka menen bir tamshı suw tamızıń.
3. Pincet penen kesilgen piyazdıń juqa qabıǵıń ayırıp alıń.
4. Piyazdıń juqa qabıǵıń buyım aynasındaǵı bir tamshı suwdıń ústine tegis etip qoyıń hám ústine bir tamshı yod eritpesin tamızıń.
5. Qaplawshı ayna menen jawıp, artıqsha suwdı filtr qaǵazǵa sińdiriń.
6. Dáslep mikroskoptıń kishi obyektivi, keyin úlken obyektivi arqalı baqlań (16-súwret).



16-súwret. Piyazdıń qabıǵıń mikroskopta kóriw.

7. Mikroskopta kórilgen kórinisti dápterińizge sızıń hám juwmaq jazıń.

Mikroskop astında qaralǵanda tiǵız jaylasqan cilindr tárizli piyaz kletkaları kórinedi. Mikroskoptıń úlken obyektivine ótkizilgende kletka citoplazmasın, vakuolasın, yadrosın kóriw mümkin. Kletkalar sırtqı tärepten cellyuloza qabıq penen oralǵan. Kletkanıń qabıǵındaǵı tesiksheler arqalı suw hám mineral zatlar kletkadan kletkaǵa ótkiziledi.

II BAP. TIRI ORGANIZMLERDIŃ HÁR TÚRLILIGI

5-Ş. Tiri organizmler haqqında ulıwma túsinik

Hámme tiri organizmler azeigenadı, dem aladı, kóbeyedi, ósedi hám rawajlanadı. Aldıńı temalarda tiri organizmler kletkalardan ibarat ekenligin bilip aldiq. Barlıq tiri organizmler prokariot hám eukariot kletkalardan dúzilgenligi, kletkasınıń úlken-kishiliǵı, avtotrof hám geterotrof azeigeniwı hám basqa belgileri boyınscha ajiraladı.

Tiri organizmler hár qıylı bolıp, olar bakteriyalar dúnysi, zamarrıqlar dúnysi, ósimlikler dúnysi hám haywanat dúnysi bolıp bólinedi (17-súwret).


Bakteriyalar dúnysi — tiykarınan, geterotrof azeigeniwıshi prokariot organizmlerden ibarat. Bakteriyalardı tek mikroskop járdeminde úyreniw mümkin. Olar átirapımızda bárqulla bar, biraq, júdá kishkene bolǵanlıǵı sebepli jay kózge kórinbeydi. Bakteriyalarǵa tuberkulyoz tayaqshası, ashıtiwıshi hám shiritiwıshi bakteriyalar kiredi.

Zamarrıqlar dúnysi — erkin háreket ete almaytuǵın eukariot organizmler, geterotrof usılda azeigenadı. Jińishke jipsheler — gifalar járdeminde topıraqqa birigedi. Miywe (jemis) denesi ayaqsha hám qalpaqshadan ibarat. Olar mikroskopta kórinetuǵın ashıtqı zamarrıqlarınan baslap, iri qoziqarın zamarrıqlarına deyingi organizmlerdi óz ishine aladı.

Ósimlik dúnysi — flora delinedi. Ósimlikler erkin háreketlene almaytuǵın eukariot organizmler. Átirapımızdaǵı jasıl ósimlikler

avtotrof usılda ağırlanadı. Kóphilik wákilleri jasıl xlorofill pigmenti esabınan fotosintez qıladı. Fotosintez — ósimliklerdiń ağırlanıw túri bolıp, bunda ósimlik karbonat angidrid gazın jutıp, atmosferaga kislorod gazın bólıp shıgaradı. Fotosintez nátiyjesinde organikalıq zatlar payda boladı.

Haywanat dýnyası—fauna delinedi. Olar erkin háraketlene alatuǵın eukariot organizmler bolıp, ağırlanıwı geterotrof usılda ámelge asadı.



a



b



c



d

17-súwret. Tırı organizmler: a – bakteriyalar dýnyası; b – zamarrıqlar dýnyası; c – ósimlikler dýnyası; d – haywanat dýnyası.

Kóp kletkali haywanlar nerv sistemasi hám seziw organları (kóriw, esitiw, dám seziw) bolıwı menen basqa tiri organizmlerden parıqlanadı. Haywanlar nerv sistemasi hám seziw organları arqalı sırtqı ortalıqtan kelgen maǵlıwmatlardı qabil etedi hám oǵan juwap qaytaradı.

Organikalıq dúnyada óz betinshe jasay almaytuǵın jaratılıslar da bar. Bunday organizmler *viruslar* dep ataladı.

Viruslar. Viruslar tirishiliktiń kletkasız túri bolıp, olar janlı hám jansız tábiyat aralıǵın iyeleydi. Óytkeni viruslar kletka ishine kirgende ǵana tiri organizmge uqsas belgilerdi payda etedi, yaǵníy kóbeyedi. Kletkalardan tısqarıda tirishilikke tán belgilerdi payda etpeydi. Viruslar kletka ishine kirip, onıń azığı esabınan kóbeyedi hám kletkanı nabit qıladı. Viruslar barlıq kletkalarǵa da tásir ótkize bermeydi. Mısalı, gepatit A hám B virusı bawır kletkalarına, gripp hám koronavirus dem alıw jollarında, herpes virusı erin epiteliyasında parazitlik etedi. Bakteriyalarda bakteriofag, ósimliklerde temeki mozaikası virusı, haywanlarda qutrıw virusı parazitlik etedi.

Viruslar adamda gripp, gepatit, encefalit, AIJS hám basqa keselliliklerdi keltirip shıǵaradı. Viruslı keselliliklerdiń eń keń tarqalǵan túri gripp bolıp, onıń dáslepki belgileri issılıqtıń kóteriliwi, ishteydiń joǵalıwi, sharshaw, ulıwma hálsizlik penen baslanadı. Bunday waqıtta biytapqa kóp suyiqliq ishkiziw hám shipakerge mürájaát etiw kerek boladı.





- bakteriya
- zamarriq
- flora
- fauna
- virus



1. Tiri organizmeler qaysı qásiyetleri menen bir-birine uqsayıdı?
2. Bakteriyalar dúnýasına qanday organizmeler kiredi?
3. Ashıqtı zamarrıǵı qaysı dúnýa wákili bolıp tabıladi?
4. Fotosintez degenimiz ne?
5. Haywanatlar dúnýası qaysı qásiyetleri menen parıqlanadı?
6. Viruslar adamda qanday keselliliklerdi keltirip shıǵaradı?



Dápterińge tómendegi kesteni sızıp, onı tolتirin.

	Bakteriyalar dúnýası	Zamarrıqlar dúnýası	Ósimlikler dúnýası	Haywanat dúnýası
Tiri organizmleरge tán belgiler				
Wákilleri				

6-Ş. Bakteriyalar dúnýası

Bakteriyalardıń düzilisi. Bakteriyalar kózge kórınbeytuǵın, kishkene organizm bolıp, olardı mikroskop járdeminde kóriw mümkin. Bakteriyalardı *mikrobiologiya* páni úyrenedi. Mikrobiologiya



a



b



c

18-súwret. Bakteriyarı laboratoriya jaǵdayında kóbeytip úyreniw; a – bakteriyarı azaqlıq ortalığına egiw; b – Petri idisında bakteriyarı ósiriw; c – bakteriya mikropreparatın mikroskopta kóriw.

laboratoriyalarda bakteriyalardı úyreniw tomendegi izbe-izlikte ámelge asırılıdı: steril jaǵdayda Petri ıdísındağı azıqlıq ortalığına bakteriya egip, kóbeytiledi. Bakteriya tez kóbeyip, közge kórinetuğın koloniya payda etedi. Keyin olardan mikropreparat tayarlap, mikroskopta tekseriledi (18-súwret).

Sırtqı düzilisine qarap bakteriyalar tómendegi toparlarǵa bólinedi:

- shar tárizli — kokk;
- tayaqsha tárizli — bacilla;
- buralǵan — vibrion hám spirilla (19-súwret).

Bakteriyalar bir qansha ápiwayı düziliste boladı. Olardıń yadrosı bolmaydı, sonlıqtan *prokariot* organizm dep ataladı. Qolaylı sharayatta, yaǵníy, azıqlıq hám temperatura jetkilikli bolǵanda bakteriyalar hár 20—30 minutta bólínip kóbeyedi. Bakteriyalar qolaysız sharayatta tiǵızlanıp, qalıń qabıq penen qaplanıp spora payda etedi. Bakteriya sporası +140°C... -253°C ága shıdam bere aladı. Bakteriya spora halında uzaq jıllar saqlanıp qalıwi, qolaylı jaǵday payda bolıwi menen tirishiligin dawam ettiriwi mûmkın.

Bakteriya túrleri. Bakteriyalardıń paydalı hám ziyanlı túrleri bar. Paydalı bakteriyalarǵa ashıtiwshı bakteriyalar, túynek bakteriyalar hám shiritiwshı bakteriyalar jatadı.

Ashıtiwshı bakteriyalardan sút-qatiq ónimlerin alıwdı, silos bastırıwda, teri iylewde, duzlanǵan ónimlerdi tayarlawda keń paydalanylادı (20-súwret). Mısalı, qatiq uytıwda sútke qosıladı. Uyırtqı súttiń quramındaǵı uglevodlardı maydalap, sút kislotaǵa aylandırwshı



1



2



3

19-súwret. Bakteriyalardıń sırtqı kórinisi:
1 – kokk; 2 – bacilla; 3 – spirilla.



20-súwret. Ashitiwshi bakteriyalar qatnasında alınatuğın azıq-awqat ónimleri.

bakteriyalar jiyındısı esaplanadı. Duzlanǵan ónimler tayarlawda azıq-awqat ónimleri salınǵan idisqa duzlı suw quyılıdı. Ónimlerdiń sırtında bar bolǵan ashitiwshi bakteriyalar duzlı ortalıqta kóbeyip, sút kislota islep shıgaradı hám ónimlerdiń shiriwiniń aldın aladı.

Shiritiwshi bakteriyalar jer júziniń sanitarları bolıp tabıladı. Sebebi, olar ólı qaldıqlardı shiritip, jer betin tazalaydı. Kómilgen qaldıqlardı da topıraqtaǵı shiritiwshi bakteriyalar maydalap jiberedi. Geyde shiritiwshi bakteriyalar azıq-awqatlardı, kórkem óner buyımların shiritip, ziyan beriwi mümkin.

Túynek bakteriyalar sobıqlılar tuqımlasına kiriwshi ósimliklerdiń tamırı menen *simbioz* (birgelikte) jasaydı. Olar atmosferadaǵı erkin azottı ózlestirip, ósimliklerge jetkerip beredi, ósimlikler bolsa bakteriyalardı azıqlıq zatlar menen támiyinleydi. Olardıń birligi ekewine de payda beredi. Topıraqtı azotqa bayıtiwda jońishqadan keń paydalanyladi.

Parazit bakteriyalar tiri organizm esabınan jasap tirishilik etedi. Parazit bakteriyalar adamda tuberkulyoz, tırıspay, shuma, ishburiw, qaqsal (qol-ayaqları tartılıp qalıw) siyaqlı keselliklerdi keltirip shıgaradı. Juqpali keselliklerdiń jalpı tarqalıwı *epidemiya* dep ataladı. Epidemiyaniń aldın alıw ushın *karantin* járiyalanadı, yağnyı, adamlardıń kóp jiynalıwı, biytaptıń aldına kóphiliktiń kirip-shıgıwı qadağan etiledi. Biytaptıń ıdisları, súlgisi bólek saqlanadı hám olar bakteriyalardı joq etiwshi zatlar menen juwıladı. Kesel bolıp qalmaw ushın gigiena qağıydaların orınlaw, awqatlanıwdan aldın qoldı sabınlap juwiw kerek.

Ayırım ósimlikler bakteriyalarǵa qarsı ózinen *fitoncid* islep shıgaradı. Mısalı, arsha, terek ózinen bólip shıgarǵan *fitoncid* penen hawanı ziyanlı bakteriyalardan tazalaydı.

Bakteriyalar tábiyatta úlken áhmiyetke iye. İnsanlar paydalı bakteriyalardan turmısta paydalananadı, ziyanlılarına qarsı gúresedi.



- kokk
- bacilla
- spirilla
- fitoncid
- epidemlya



1. Bakteriyalar qanday maqsette úyreniledi?
2. Sırtqı düzilisine qaray qanday bakteriyalardı bilesiz?
3. Bakteriyalar qanday payda keltiredi?
4. Bakteriyalar sebepli qanday kesellikler kelip shıgadı?
5. Keselliktiń jalpı tarqalıwı ne dep ataladı?
6. Fitoncid degenimiz ne?



1. Francuz ilimpazı Lui Paster tómen-degishe tájiriyye ótkerdi, eki kolbada gósh qaynatıp birinshi ıdistiń awzin



21-súwret. Lui Paster tájiriyybesi.

ashıq qaldırdı, ekinshi ıdısqa «S» formasındağı tútikshe jalǵadı. Úsh kúnnen soń birinshi ıdistaǵı qaynatpanıń aynığanlığı, ekinshi ıdistaǵı qaynatpanıń buzılmaǵanlıǵın aniqladı.

21-súwrettegi tájiriybe tiykarında tómendegi sorawlarǵa juwap tabıń.

1. Ne ushın ekinshi ıdistaǵı qaynatpa aynımaǵan?
 2. Qaynatpanıń buzılıwına ne sebep boldı?
 3. Siz ótkizilgen tájiriybeden qanday juwmaqqa keldińiz?
2. Kesteni dápterińge sızıp alıń hám toltrırń.

Bakteriyalardıń paydası	Bakteriyalardıń zıyanı



1-ámeliy jumıs. Sútten qatıq uytıw.

Kerekli úskeneleń: sút, qatıq, qasıq, súlgı, muzlatqısh

Jumıstı orınlaw tártibi:

1. Qoldı kúydirmeytuǵın jıllılıqtaǵı sútti ıdısqa quyıp, bir qasıq qatıq qosıń.

2. ıdisti súlgı menen orap qoyıń.
3. Qatıq uyıǵannan keyin muzlatqıshqa salıń.
4. Tayar bolǵan qatıqtı kesege quyıp, iship kóriń.
5. Tómendegi sorawlarǵa juwap beriń:
 - qatıq uytıwda qanday bakteriyalardan paydalandırıńız?
 - ne ushın uytıqı sútke jıllılay salındı?
 - qatıqtıń qanday paydalı táreplerin bilesiz?



7-§. Zamarrıqlar dúnyası

Zamarrıqlardıń dúzilisi. Zamarrıqlardı *mikologiya* páni úyreneńdi. Zamarrıqlar aldın ósimlikler dúnyasına jatatuǵın edi. Ilimpazlar zamarrıqlardı tereń izertlew nátiyjesinde olardı óz aldına dúnya sıpatında ajiratqan. Zamarrıqlar bakteriyalardan parıqlanıp, *eukariot*



a



b



c

22-súwret. Ashıqtı zamarriğınıń mikroskoptaǵı kórinisi (a), ashıqtı (b) hám ashıǵan qamır (c).

organizm bolıp esaplanadı. Zamarriqlar erkin háreketlene almaydı, haywanlarǵa uqsap geterotrof ažıqlanadı. Zamarriqlardıń jasawı ushın ažıqlıq, temperatura hám iǵallıq jetkilikli bolıwı kerek. Jaqtılıq bolıwı shárt emes.

Zamarriqtıń túrleri: 1) **ashıqtı zamarriǵı** — oval tárizli, bir kletkalı bolıp, olardan nan jabiwdı paydalanıłdı. Domalaqlanǵan yamasa qurǵatılıp, hawası sorıp alıñǵan paketlerde ashıqtı kórinisinde sawdaǵa shıǵarıłdı. Ashıqtı zamarriǵı qantlı eritpege salınsa búrtiklenip kóbeyedi. Qamır iylew waqtında ashıqtı qosılsa belgili waqittan keyin qamır kóterilip, ashıydi. Ashıtlıǵan qamırdan tayaranǵan nan ónimleri jumsaq hám porsıldaq boladı (22-súwret).

2) **pilis zamarriqları** — eger nan celofan qalta ishinde bir neshe kún qalıp ketse, ústin appaq túk (pilis) basadı. Átirapımızdaǵı hawada pilis zamarriǵınıń sporaları bárhá ushıp júredi. Nan ashıq turǵanda onıń betine sporalar túsedı. Celofan qalta ishinde bolsa olar ushın qolay jaǵday tuwıladi. Sporadan zamarriqtıń denesi rawajlanadı. Sporalar jetiliп, sporangiy jasıl yaki qaraltım reńge kiredi (23-súwret). Sporangiy jarılıп, ishindegi mırılaǵan sporalar átirapqa shashıladı. Bul nannıń sıpatın buzadı. Onnan shıqqan toksinler adamnıń záhárلنiwine alıp keliwi mümkin. Biraq, pilis zamarriǵınıń ayırm túrlerinen bakteriyalarǵa qarsı *antibiotik dári* alınıwi mümkin.



23-súwret. Nandaǵı pilis zamarrıǵı.

3) **qalpaqshalı zamarrıqlar** kóbinese azıqlıq zat retinde paydalanyladi. Jewge jaramlı zamarrıqlarǵa qozi quyriq (shampinon), aq qoziqarin zamarrıǵı hám basqalar kiredi (24-súwret). Olardı awqat tayarlawdan aldın 5–7 minut qaynatıp, suwin tóqip taslaw kerek. Sebebi, zamarrıqlar qaynatılǵanda quramındaǵı záhárli zatlar suwǵa shıǵıp ketedi. Záhárli túrlerine qızıl muxomor, sarı jalǵan qoziqarin zamarrıqları kiredi. Olardıjegen adam záhárleniwi mümkin (25-súwret).



a



b

24-súwret. Jewge jaramlı zamarrıqlar. a—qóziquyriq (shampinon), b—aq qoziqarin zamarriq.



a



b

25-súwret. Záhárli zamarriqlar: a—qızıl muxomor; b—sarı qoziqarın zamarriğı.

3. Parazit zamarriqlarǵa qarakúye, zań, zamarriǵı, *Verticillium* zamarriqları kiredi. *Qarakúye zamarriǵı* masaqlılar tuxımlası wákileriniń, masaǵında parazitlik etip, qara kúl payda etedi. (26-súwret, a). Kesellengen ósimlik dáni push bolıp qaladı. *Vilt* keselligin *Verticillium* zamarriǵı keltirip shıgaradı. Bul zamarriq ósimliktiń ótkiziwshi bóliminde parazitlik etip, japraqlarınıń hám paqalınıń solıwına alıp keledi. Záń (*tat*) zamarriǵı ósimlikte tatqa uqsaǵan daq payda etedi. Eger parazit zamarriqlarǵa qarsı óz waqtında gúres alıp barılmasa olar tez tarqalıp, ósimliklerdi nabıt etedi (26-súwret, b).



a



b

26-súwret. Parazit zamarriqlar: a—biydaydaǵı qarakúye keselligi, b—átirgúldegi zán keselligi.

Bakteriyalardaşı sıyaqlı zamarriqlardıń da paydalı hám ziyanlı túrleri bar. Adamlar paydalı zamarriqlardan kóbinese azıq-awqat óndirisinde paydalanadı. Olar ziyanlı zamarriqlarǵa qarsı gúresiw usılların islep shıgıp, ósimliklerdi qorǵaydı.



- ashıqtı
- qalpaqshalı
- pilis zamarrıǵı
- parazit zamarriqlar



1. Zamarriqlardı úyreniwshi pán ne dep ataladı?
2. Ashıqtı zamarriqlardan qanday maqsette paydalanıladı?
3. Ne ushın hámme zamarriqlardı jewge bolmaydı?
4. Parazit zamarriqlar qanday keselliklerdi keltirip shıgaradı?



Dápterińge kesteni sızıp, onı toltırıń.

No	Zamarriqtıń atı	Paydası hám ziyanı



4-laboratoriyalıq jumıs



Ashıqtı zamarriǵınan paydalanıp nan tayloraw
barısı menen tanısıw

Kerekli úskeneler: buyım aynası, qaplaǵışh ayna, pipetka, mikroskop, filtr qaǵaz, qumsheker, duz, jılli suw, un ashıqtı zamarrıǵı (ashıqtı).

Jumıstı orınlaw tártibi.

1. Qantlı eritpege ashıqtı salıp, jılli jerge qoyıń.
2. Kópship shıqqan ashıqtıdan pipetka járdeminde alıp, buyım aynasına tamızıń.

3. Qaplaǵısh ayna menen jawıp, artıqsha suwdı filtr qaǵazǵa sińirip alıń.
4. Mikroskop járdeminde ashıtqı zamarrıqların baqlań.
5. Mikroskopta kórgen súwretińizdi dápterińizge sızırıń.
6. Bir kese jıllı suwda bir as qasıq duzdı eritiń, oǵan may hám ashıtqı salıń.
7. Úlkenler járdeminde bos etip qamır iyleń.
8. Tayar qamırdıń ústıń jawıp, jıllı jerge qoyırıń.
9. Ashıǵan qamırdan gúlshe islep, jáne ashıp shıqqansha qoyırıń.
10. Úlkenler járdeminde nandı pisiriń.
11. Juwmaq jazıń.

8-§. Ósimlikler dúnyası

Ósimliklerge tán qásiyetler. Ósimlikler dúnyası haywanatlar dúnyasınan parq qılıp, topıraqqa birigip ósedи. Ósimlikler azaqlanıw barısında atmosferadan karbonat angidritti ózlestirip, glyukoza payda etedi hám kislorod bólip shıǵaradı.

Hámme tiri organizmeler sıyaqlı ósimlikler de dem aladı. Dem alıwı azaqlanıwınan ózgeshe bolıp, atmosferadan kislorod jutıp, karbonat angidrid bólip shıǵaradı.

Ósimliklerdiń denesi vegetativ hám generativ organlardan ibarat. Vegetativ organlar ósimliktiń azaqlanıwı, ósiwi hám rawajlanıwın támiyinleydi, olarǵa tamır, paqal, japiroqlar kiredi. Generativ organlar ósimliktiń kóbeyiwin, tarqalıwın támiyinleydi. Olarǵa gúl, miywe, tuqmı kiredi. Organlar toqımalardan ibarat. Ósimlik toqımalara qaplawshi, tiykarǵı, mexanikalıq, ótkiziwshi, payda etiwshi, ajıratiwshi toqımlar kiredi. Toqımlar kletkalardan dúzilgen.

Ósimliklerdiń áhmiyeti

Ósimlikler tábiyatta úlken áhmiyetke iye:

- fotosintez arqalı atmosferaǵa kislorod bólip shıǵaradı.
- producent organizm, yaǵníy *organikalıq zatlar* payda etedi.
- azaq shınjırınıń tiykarın qurawshi, shóp jewshi organizmeler ushın azaq boladı.
- suwdı puwlandırıw arqalı hawaniń iǵallıǵıń támiyinleydi.

Ósimliklerdiń insan tirishiligindegi áhmiyeti:

- kislorod deregi bolıp tabıladı (barlıq jasıl ósimlikler);
- azaqlıq sıpatında paydalanıladı (alma, erik, góza);
- dárılık sıpatında paydalanıladı; (jalpız, shipovnik (qızıl gúl), boyan);
- sharwa malları ushın ot-jem (jońishqa, sebarga, juwsan);
- dekorativ hám bólme ósimlikleri sıpatında ósiriledi (fikus, kaktus);
- qurılıs hám óndiris shiyki zatları sıpatında (terek, paxta, kenep).

Ósimlikler sistematikası. Sistematika pánine shved alımı Karl Linney tiykar salǵan. Ósimliklerdiń 500 mırınan artıq túri bolıp, olardı úyreniw ańsat bolıwı ushın bir-birine uqsas ósimliklerdi birlestirip, toparlarǵa bóledi. Ósimlikler sistematikasında tómendegi sistematikalıq birliklerden paydalanıladı:



Dúzilisi uqsas organizmeler bir túrge kiredi. Uqsas túrler birlesip—tuwisti, tuwıslar tuqımlasti, tuqımlas klastı, klass bólimdi, bólim bolsa ósimlikler dúnyasın payda etedi. Ósimlikler sistematikası menen dárılık sarıǵúl hám mákke ósimlikleri mísalında tanısıp shıǵamız.

Ósimlikler dúnyası tómen dárejeli hám joqarı dárejeli ósimliklerge bólinedi (27-súwret). Tómen dárejeli ósimliklerdiń denesi tamır, paqlal,


Dárılık sarıǵúldıń sistematikalıq ornı	Mákkeniń sistematikalıq ornı
<p>Dúnya: Ósimlikler Bólım: Jabiq tuqımlılar (Gúlli ósimlikler) (Magnoliya bólimi)</p> <p>Klass: Eki tuqım úlesliler (Magnoliya tárizliler) Tuqımlas: Sarıǵúllıler Tuwıs: Sarıǵúl Túr: Dárılık sarıǵúl</p>	<p>Dúnya: Ósimlikler Bólım: Jabiq tuqımlılar (Gúlli ósimlikler) (Magnoliya bólimi)</p> <p>Klass: Bir tuqım úlesliler (Lala tárizliler) Tuqımlas: Biyday tárizliler Tuwıs: Júweri Túr: Mákke</p>



Dárilik sarıǵúl.



Mákke.



27-súwret. Ósimlikler sistematikası.

japıraqlarǵa bólinbeydi. Bunday dene plastinka yaki tallom delinedi. Tómen dárejeli ósimliklerge suw otları kiredi. Joqarı dárejeli ósimliklerdiń denesi tamır, paqal hám japıraqlardan ibarat. Joqarı dárejeli ósimlikler sporalı hám tuxımlı ósimliklerge bólinedi. Joqarı

dárejeli sporalı ósimliklerge moxlar, qırıq buwınlar hám qırıqqulaqlar bólimi kiredi. Tuqımlı ósimlikler bolsa tuqımınıń jaylasıwına qaray ashıq tuqımlılar hám jabıq tuqımlılar bólimlerin óz ishine aladı.

Jabıq tuqımlı ósimlikler bir hám eki tuqım úlesli ósimlikler klasın bólinedi. Eki tuqım úlesli ósimliklerge átirgúlliler hám sarıǵúlliler tuqımlası, bir tuqım úlesli ósimliklerge biyday tárizliler tuqımlası kiredi. Biyday tárizliler tuqımlasına júweri hám arpa tuwısları birlesedi. Mákke júweri tuwısınıń wákili.



- avtotrof
- producent
- fotosintez
- sistematika



1. Ósimlikler qanday qásıyetlerge iye?
2. Ósimlikler tábiyatta qanday áhmiyetke iye?
3. Ne ushın ósimlikler kislorod deregi esaplanadı?
4. Ósimliklerdi sistematikaǵa salıwda qanday birliklerden payda-lanıladı?
5. Ósimlikler dúnyası qanday toparlarǵa bólinedi?
6. Mákkeniń sistematikasın aytıp beriń.



28-súwretke qarań. 1. Berilgen tekstti oqıp, sorawlarǵa juwap beriń.



28-súwret. Pristli tájiriybesi.

1771-jılı britaniyalı tábiyat izertlewshisi Jozef Pristli tómendegishe tájiriybe ótkizdi (28-súwret). Eki shiyshe idistiń astına birewden tishqan qoyıp, ekinshi idisqa gúltúbektegi ósimlikti de qoydı. Belgili waqt ótkennen keyin birinshi idistiń astındaǵı tishqan nabıt boldı, ekinshi idistaǵısı bolsa tiri qaldı.

1. Birinshi idistaǵı tishqannıń ólimine ne sebep boldı?
2. Ne ushın ekinshi idistaǵı tishqan tiri qaldı?
3. Siz bul tájiriybeden qanday juwmaqqa keldińiz?

2. Dárilik sarıǵúldıń súwretinen paydalanıp, dápterińge onıń sırtqı dúzilisi haqqında maǵlıwmat jazıń.

Dárilik sarıǵúl	Sırtqı dúzilisi
	

2-ámelyi jumıs. Ósimlikler japıraǵınan gerbariy tayarlaw



Kerekli úskeneleń: 10 túrli ósimlik japıraǵı, aq qaǵaz, skotch, gazeta, paner taxtashalar.

Jumıstı orınlaw tártibi.

1. Mektep yaki úyińız átirapındaǵı 10 túrli ósimlik japıraǵın alıń.
2. Qurǵaq shúberek penen shańın tazalań.
3. Gazeta yaki qaǵazdıń arasına japıraqtı tegis etip jaylastırıń.


4. Hár bir japıraqtı gazetaniń arasına salıp, tayarlanǵan úlgilerdi bir-biriniń ústine taqlań.
5. Úlgiler tegis qurǵawı ushın olardı eki paner taxtayshanıń arasına qoyırıń.
6. Úlgiler pilislep ketpewi ushın ústindegi gazetanı hár kúni almastırıń.
7. Japıraqlar kewgennen soń qaǵazǵa skotch járdeminde ja-bıstırıń.
8. Ata-anańız yaki muǵallimińız járdeminde keptirilgen japıraq qaysı ósimlikke tiyisli ekenligin hám úlgi alıńǵan sáneni japıraqtiń astına jazıp qoyırıń.

9-§. Tómen dárejeli ósimlikler

Suw otları tómen dárejeli ósimlikler bolıp, denesi organlarǵa bólinbegeni ushın *plastinka* yaki *tallom* dep ataladı.

Barlıq suw otları *xromatoforǵa* iye. Xromatoforda pigment jaylasqan. Suw otları quramındaǵı pigment (reń beriwshi zat) túrine qarap qızıl, jasıl, qońır suw otlarına bólinedi. Bir kletkali suw otlarına *xlorella* hám *xlamidamonada*: kóp kletkali suw otlarına ulotriks, spirogira, laminariya, porfira mísal boladı.

Xlorella — shar tárizli jasıl suw otı (29-súwret). Kese tárizli xromatoforında jasıl xlorofill pigmenti jaylasqan. Jaqtılıq tásirinde xromatoforda organikalıq zatlardı sintezlep avtotrof azaqlanadı. Suwdı kislородqa bayitadı. Belokqa bay bolǵanlıǵı sebepli sharwa malları ushın azaq retinde paydalanyladi.



29-súwret. Xlorella.


- 1—citoplazma;
- 2—xromatofor;
- 3—yadro;
- 4—kletka qabıǵı.

Xlamidomanada — yadro hám qıs-qartıwshı vakuolǵa iye jasıl suw otı. Qızıl kózhesi jaqtılıqtı sezedi. Qamshıları járdeminde jaqtılıqqqa qarap háreketlenedi. Kese tárizli xromatoforında jasıl xlorofill pigmenti bolıwı menen xlorellaǵa uqsayıdı. Artıqsha azaqlıq zatlardı kletkalarına


jıynaydı. Xlomidomonadanı akvarium diywalında da ushıratıwımız mümkin. Bul— suw otınan pataslańan suwlardı (háwizlerdi) tazalawda paydalanyladi (30-súwret).

Ulotriks — belbewli xromatoforǵa iye kóp kletkali jasıl jipke uqsas suw otı (31-súwret). Tallomı shaqalanbaǵan, rizoidi arqalı suwdıń túbindegi zatlarǵa birigedi. *Rizoid* — grekshe tamırǵa uqsas degen mánisti ańlatadı. Dúzilisi boyınsha tamır túkshelerine uqsayıdı. Ulotriks qolaylı jaǵdayda jinissiz, qolaysız jaǵdayda jinisli jol menen kóbeyedi. Jinissiz kóbeygende 4 qamshılı zoospora payda etedi. Zoosporalar qamshıları járdeminde júzip, uzaǵıraqqa barıp ornalasadı. Onnan jańa ulotriks jibi ósip shıǵadı. Jinisli kóbeyiwi 2 qamshılı *izogametalar* arqalı ámelge asadı. Izogametalar bir-birine uqsayıdı. Eki izogameta qosılıp zigota payda etedi. Zigota qalıń qabıq penen oralıp, tınım dawirine ótedi. Qolaylı jaǵdayda zigota tórt kletkaǵa bólinedi. Hár bir kletkadan jańa ulotriks jibi rawajlanadı.


Spirogira — rizoidsız kóp kletkali suw otı (32-súwret). Dushshı suw háwizleriniń betinde basqa suw otları menen birge «baqatosqın»di payda etedi. Tallomı ashıq jasıl reńde, shılimshıq perde menen oralǵan. Xromatoforı spiral tárizli buralǵan. Spirogira balıq hám baqalardıń häreketi, suwdıń aǵısı tásirinde tallomınıń bóleklerge bóniniwi nátiyjesinde kóbeyedi.



30-súwret. Xlaminomonada:
1—qamshi; 2—qızıl kózshe; 3—kletka qabıǵı; 4—xromatofor; 5—yadro;
6—citoplazma; 7—qısqańıwshı vakuola.



31-súwret. Ulotriks:
1—yadro; 2—xromatofor;
3—citoplazma.



32-súwret. Spirogira.
1—yadro; 2—xromatofor;
3—citoplazma.

Porfira — qızıl suw otı bolıp, tallomı bir qabat kletkalardan ibarat (33-súwret). Keń, shetleri tilkimlengen tallomınıń uzınlığı bir metrden asadı. Rizoidi járdeminde suw túbine jabısıp ósedı. Teńizlerde ushırasadı. Xromotoforında xlorofill pigmentinen tısqarı qızıl reń beriwshi *antocian* pigmenti de boladı. Jewge jaramlı bolǵanı ushin «teńiz salatı» dep te ataladı.

Laminariya — kóp kletkalı teńiz suw

otı bolıp, tiykarınan teńizlerde ushırasadı (34-súwret). Suw otınıń de-nesi lenta tárizli, rizoidi menen suwdıń túbine jabısıp ósedı. Quramında yod elementi kóp ushırasadı. Awqatta paydalanylǵanı ushin «teńiz kapustası» dep te ataladı.

Suw otları fotosintez arqalı suwdı kislород penen támiyinleydi, suw haywanları ushin ažıq esaplanadı. Ayırım teńiz suw otlarınan yod, brom alınadı. Xlorella hám xramidomonadadan suwlardı tazalawda paydalanyladi.



- Xlorella
- Xromidomonada
- Porfira
- Laminariya



33-súwret. Porfira.



34-súwret. Laminariya.


- ulotriks
- spirogira
- xramotofor
- tallom



1. Ósimlikler qaysı belgilerine qarap tómen dárejeli hám joqarı dárejeli ósimliklerge bólinedi?
2. Tek suw otlarına tán belgilerdi aytıp beriń.
3. Bir kletkali suw otlarına qaysı ósimlikler kiredi?
4. Qaysı suw otları aziq sıpatında paydalanyladi?



Sxeman tolتirin.



10-§. Joqarı dárejeli ósimlikler

Joqarı dárejeli ósimliklerdiń denesi tamır, paqal hám japıraqlardan ibarat. Kópshilik joqarı dárejeli ósimliklerde tamır jaqsı rawajlanǵan boladı. Ayırım ósimliklerde tamır bolmaydı. Misalı, suw qaraqshısı, moxlar, joqarı dárejeli ósimlikler sporalı hám tuqımlı ósimlikler bolıp bólinedi. Spora ósimliklerdiń keń tarqalıwin, qolaysız sharayatta da jasap qalıwin támiyinleydi. Joqarı dárejeli *sporalı ósimliklerge* moxlar, qırıqbıwin hám qırıqqulaqlar kiredi.

Moxlar — tiykarınan ızgar jerlerde ósedи. Erte báhárde jol shetlerinde, ızgar diywallarda jasıl qaplamdı payda etedi. Bul ósimlik funariya

moxı esaplanadı. Jińishke paqalında japıraqları izbe-iz jaylasqan, tamırı bolmaydı. Topıraqqa rizoidları menen birigedi. Sporaları járdeminde kóbeyedi. Sporaları qońır reńli górekshelerde jetilisedi. Qolaylı jaǵdayda sporadan jasıl, názik suw otına uqsaǵan jipshe ósip shıǵadı (35-súwret).

Qırıqbuwın — paqal hám japıraqları kóp buwınlarǵa bólingenligi ushın qırıqbuwın dep atalǵan (36-súwret). Olardıń moxlardan parqı, tamır hám aziq toplawshı tamırpaqalǵa iye. Dala qırıqbuwını eki túrli paqal payda etedi. Erte báhárde qońır reńli *jemis paqalı* rawajlanadı. Jemis paqalınıń ushında spora beriwshi masaq payda boladı. Jazda jasıl, názik *vegetativ* paqalı rawajlanadı. *Vegetativ* paqal fotosintez arqalı tamırpaqalda aziqlıq zat toplaydı. Dala qırıqbuwınınıń jasıl paqal hám japıraqlarının tayaranǵan demleme sidik aydawshı dári sıpatında paydalanyladi.

Qırıqqulaq — pár tárizli uzın paqalında bir neshshe japıraqlar jaylasqan. Tamırpaqallı kóp jıllıq ósimlik (37-súwret). Jaz aylarında japıraqtıń astında qońır reńli bórtpesorus payda etedi. Sorusta sporalar jetiledi. Áyyemgi zamanlarda hawa ıssı hám ígal bolǵan. Sol waqtları qırıqqulaqlarıń aǵash tárizli wákilleri ushırasqan. Olardıń uzınlığı 20-25 metrge jetken. Hawa rayı keskin ózgeriwi nátiyjesinde aǵash tárizli qırıqqulaqlar nabıt bolǵan, keyinirek taskómır qatlamlarına aynalǵan. Házir bul ósimlikler tiykarınan kóp jıllıq shóp ósimligi.



35-súwret. Funariya moxi.



36-súwret. Qırıqbuwın.



37-súwret. Qırıqqlaqaq.



38-súwret. Yaqıt tas.

Bólme ósimligi hám dekorativ (sánlı) ósimlik sıpatında da egiledi. Ayırım qırıqqlaqlardan medicinada gijsaǵa qarsı emlewde paydalanyladi.

Ósimliklerdiń kóbeyiwi hám tarqalıwi sporalı ósimliklerde spora arqalı, tuqımlı ósimliklerde tuqımı arqalı ámelge asadı. Tuqımlı ósimlikler ashıq tuqımlı hám jabıq tuqımlı ósimlikler bólimin óz ishine aladi.

Ashıq tuqımlı ósimliklerge arsha, qaraǵay, qaraqaraǵay, sárvı siyaqlı ósimlikler kiredi. Olardıń tuqımları gózalarda ashıq túrinde jetilisedi. Ashıq tuqımlı ósimliklerde analıq gózada máyek kletka, atalıq gózada shań dánesheleri jetilisedi. Shań dáneshesi samal járdeminde tarqalǵanlıǵı ushın tuxımlanıw barısında suw shárt emes. Sonıń ushın ashıq tuqımlı ósimlikler, suw az sharayatta da jasawǵa iykemlesken.

Ashıq tuqımlı ósimlikler paqalı jaraqatlansa, ózin qorǵaw ushın smola bólip shıǵaradı. Suyıqlıq ishine túsip qalǵan shıbin-shirkey ózgermesten saqlanadı. Smola jıllar dawamında qatıp, yaqıt tasqa aylanadı (38-súwret). Bul tas zergerlikte keń qollanıladı.

Ashıq tuqımlı ósimliklerdiń japıraǵınan bakteriyalardı nabıt qılıwshi zat — *fitoncid* ajıraladı. Sonlıqtan emlewxana hám dem alıw orayları átirapına ashıq tuqımlı ósimlikler egiledi hám dem alıw jolları keselliklerin emlewde de paydalanyladi.

Arsha — boyı 20 metrge jetetuǵın, japıraqları teńgeshe tárizli kóp jıllıq ósimlik (39-súwret). Júdá áste ósedı, mını jıl jasaydı. Japıraqları

izbe-iz jańalanıp barǵanlıǵı sebepli, udayı jasıl reńde. Suwdı az puwlandırıw ushın japiroqları mum menen qaplanǵan. Tuqımı arqalı kóbeyedi. Tuqımları gózalarda jetiledi. Tábiyǵı jaǵdayda tawlarda ósip, toǵay payda etedi. Bekkem tamırları topıraqqa birigip, tawlardı jemiriliwden saqlaydı. Dekorativ terek sıpatında virgin arshası, shıǵıs sauri, tuya arshaları egiledi.

Qaraǵay — boyı 30-40 metrge jetetuǵın jaqtılıq súyiwshi terek (40-súwret). Japiroqları iyne tárizli, uzınlığı 5-7 cm. Qaraǵayǵa uqsaǵan iyne japiroqlı ósimlikler *iyne japiroqlı ósimlikler* dep ataladı. Ózaları qattı, aǵash tárizli. Ígallıq kóp bolǵanda gózanıń qabırshaqları jabılıp, tuqımın qorǵap turadı. Hawa qurǵaq bolǵanda qabırshaqları ashılıp, qanatshalı miyweleri samalda ushıp ketedi. Qolaylı jaǵdayda tuqımnan jas nál ósip shıǵadı. Qaraǵay arshaǵa qaraǵanda tez ósedi. Paqalında smola bolǵanlıǵı ushın onnan jasalǵan buyımlar bekkem hám tiǵız boladı. Qaraǵay qurılısta hám qaǵaz tayarlawda keń qollanıladı. Japiroqlarında efir mayları hám fitoncid bolǵanı ushın revmatizmdi emlewde, nervti tınıshländırıwda qollanıladı.

Jabiq tuqımlı ósimlikler, ósimlikler dúnýasında eń jas hám keń tarqalǵan. Jabiq tuqımlı ósimliklerdiń tuqımı miyweniń ishinde jabiq halda jetilisedi. Olar gúl payda etkenligi ushın *gúlli ósimlikler* dep



39-**súwret.** Arshaniń miyweli shaqası.



40-**súwret.** Qaraǵaydıń miyweli shaqası.



41-súwret. Gúllegen erik darağı.

te ataladı. Bul bólime kiriwshi ósimlikler terek, puta hám shóp kórinisinde bolıwı mümkin. Gúlli ósimliklerge aǵashlardan erik, terek; putalardan ánar, limon; shóplerden sarıgúl, biyday sıyaqlı ósimlikler kiredi.

Erik erte báhárde gúlleytuǵın ósimlik (41-súwret). Dáslep gúl, keyin japıraq búrtikleri ashıladı. Japıraqı ápiwayı, máyek tárizli boladı. Dáslepki salǵan miywesi-kók erik vitaminge bay. Pisken miywesi júrekke kúsh baǵışlaydı, qandı suyıltıwda úlken áhmiyetke iye. Keptirilgen miywesi (qaq erik) túrshék halında da jelinedi. Shańǵalaǵınıń ishindegi mójenesi B toparı vitaminlerine bay bolıp, oylaw qábletin jaqsılaydı.

Terek uzınlığı 30-45 m, japıraqı ápiwayı, máyek tárizli, paqalı tik hám tez ósedi. Aldın gúllep keyin japıraq shıgaradı. May ayında tereklerdiń analıq túplerinde ushpa miywe payda boladı (42-súwret). Bul miyweler allergiya shaqırıw qásiyetine iye. Bul terekler kóbinese úy-jay qurılısında hám basqa tarawlarda da qollanılıdı. Shań hám shawqımdı tartadı, kóbinese salmalardıń jaǵalarına egiledi.

Joqarı dárejeli ósimlikler júdá hár túrkı bolıp, sporalları hám tuqımları járdeminde kóbeyedi. Tuqımnan kóbeyetuǵın ósimliklerde sırtqı



42-súwret. Terektiń ushpa miyweli shaqası hám japıraǵı.

ortalıq tásirine túrli iykemlesiwler payda bolǵan. Tuqımlarınıń sırtınan miywe menen qaplanıwı olardıń keń tarqalıwına imkaniyat jaratadı. Sonıń ushin jabiq tuqımlı ósimlikler keń tarqalǵan.



- joqarı dárejeli ósimlik
- mox
- qırıqbuwın

- qırıqqulaq
- ashıq tuqımlı
- jabiq tuqımlı



1. Sporalı ósimliklerge mísal keltiriń.
2. Qaysı sporalı joqarı dárejeli ósimliktiń tamrı bolmaydı?
3. Qaysı ósimlik eki túrli paqalǵa iye?
4. Qaysı ósimlik sorus payda etedi?
5. Ashıq tuqımlı ósimliklerden qanday maqsetlerde paydalanyladi?
6. Jabiq tuqımlı ósimlikler jáne ne dep ataladı?



1. Dápterińizge tómende berilgen kesteni sızıń hám toltrırń.

Ósimlik súwreti	Ósimlik atı	Ózine tán belgileri

2. Úyrengenlerińiz tiykarında tómendegi kesteni toltrırń.

Ashıq tuqımlılar bólimine tán belgiler	Jabıq tuqımlılar bólimine tán belgiler



3-ámelyi jumıs. Alma ósimliginiń tirishilik tárizi menen tanısıń.

Kerekli úskeneleń: Jabıq tuqımlı ósimliklerdiń tirishilik iskerligi kórsetilgen súwret hám oqıw-metodikalıq filmler, gúltúbek, topıraq, tuqım, sızǵısh.

Jumısti orınlaw tártibi.

1. 43-súwrettegi ósimliktiń tirishilik iskerligin dıqqat penen úyreniń. Dápterińizge súwretin sızıń.
2. Tómendegi tekstti oqıp, dápterińizge kóshirip jazıń hám túsimip qaldırılǵan sózlerdi toltrırń.

Alma aǵashı kóp jılıq ósimlik. Jasıl japıraqlarınıń kletkasında... bar. Quyash nuri tásirinde jasıl japıraqta ... payda boladı. Erte báhárde aǵash gúlleydi. Dáslepki miywesi jasıl reńde, sebebi kletkasınıń



43-súwret. Alma aǵashınıń tirishilik iskerligi:
1-alma aǵashı; 2-gúli; 3-miyweli terek; 4-alma miywesi; 5-tuqımın
egiw; 6-tuqımnıń kógerip shıǵıwi; 7-jas nál; 8-alma nálshesi.

quramında ... pigmenti boladı. Jaz hám gúz aylarında miywesi pisedi.

Almanıń ayrim sortlarında jasıl reńi ózgerip, ... esabınan sarǵışh-qızıl reńge aylanadı. Alma miywesiniń quramında ... sıyaqlı zatlar boladı.

Hár kúni bir alma jep tursańız, tislerińiz bekkem boladı. Shipakerler keshki awqattan keyin alma jewdi usınıs etedi. Sebebi, alma awqat sińiriwge járdem beredi. Jaqsı miywelerdiń tuqımı egiledi. Tuqımnan ... ósip shıǵadı. Nál ósip rawajlanıp, úlken aǵashqa aylanadı.

3. Ózińiz jegen miywelerdiń tuqımnan (alma, mandarin, asqabaq) bir neshshesin alıp, úy sharayatında gültübekke egip, tájiriyye islep kóriń.

4. Dápterińizge qanday hám qansha tuqım ekkenińizdi hám ekken müddetińizdi jazıp qoyıń.

5. Gültübekti issıraq jerje qoyıp, hár kúni az-azdan suw quyıp turıń. Topıraq kewip ketpewi yaki suwǵa tolıp ketpewi kerek.

6. Tuqımnıń ónip shıǵıw müddeti hám olardıń sanın jazıp bariń.

7. Jas náller ónip shıqqannan soń, olardı hár kúni sızǵısh penen ólsheń.

8. Alınǵan maǵlıwmatlar tiykarında tómendegi kesteni toltırıń.

Kún	1	2	3	4	5	6	7	8	9	10
Náldıń boyı										
Japıraqlar sanı										

4-ámeliy jumıs. Bólme ósimliklerin egiw hám kóshirip otırǵızıw



Kerekli úskeneleń: tamır shıgarǵan bólme ósimligi, túbek, keramzit bólekleri yaki tıǵın bólekleri, topıraq aralaspası. Topıraq aralaspasın tayarlaw ushın 1/3 bólüm baǵdıń ónimdar topıraǵının 1/3 torf, 1/3 tógin salıp aralastırıldı.

Jumıstı orınlaw tártibi.

- 4.1. Bólme ósimligin egiw tómendegi tártipte ámelge asırıldadı (44-súwret).
1. Ósimlik paqalınıń ushqı bóliminen úsh jaپıraq qaldırıp, kesip alınıń.
2. Kóp suw puwlandırmawı ushın jaپıraqlardıń yarımin kesip taslań.
3. Suwǵa salıp, tamır shıgarıwı ushın issı hám jaqtı jerge qoyıń. Biraq, quyash tik túspewi kerek.
4. Tübek túbine keramzit, onıń ústine topıraq aralaspasın salınıń.
5. Tamır shıgarǵan ósimlikti túbekke salıp, ústin topıraq penen toltırınıń. Topıraq túbektiń erneginen 1-2 cm tómenirek bolıwı kerek.
6. Egip bolǵan soń ósimlikke suw quyıń.



44-súwret. Bólme ósimligin egiw.



45-súwret. Tübektegi gúldi úlkenirek ıdisqa kóshirip ótkeriw.

7. Ósimlik egilgende, topıraq ósimliktiń tamırınıń awzın jawıp turiwi kerek. Eger tamır ashılıp qalsa yaki paqaldıń kóphshilik bólegi topıraqqa kómilip qalsa ósimlik jaqsı rawajlana almaydı.

4.2. Bólme ósimligin tárbiyalawda túbek kishilik etiwi mümkin. Buni ósimliktiń rawajlanıwi júritpey qalǵanlıǵınan yaki tómengi japıraqları sarǵayıwınan biliwimiz mümkin. Bunday jaǵdayda ósimlik úlkenirek ıdisqa kóshiriledi (45-súwret).

1. Ósimliktiń tamrı jaylasqanday túbek alıń.
2. Topıraqta suw toplanıp qalmawı ushın túbektiń túbine keramzit salıń.
3. Ósimlikti burıńǵı túbekten alıw ushın túbektiń túbine áste uriń hám ósimliktiń paqalınan tartıp suwırıp alıń.
4. Tamırdıń arasındaǵı tas hám topıraqtı túsiriń.
5. Túbektiń yarımına shekem topıraq salıń.
6. Kóshirilgen ósimlikti túbekke salıp, tamırdı topıraq penen kómiń.
7. Topıraqtı qolıńız benen áste niǵızlap, suw quyıń.
8. Topıraq shókkennen keyin ústine jáne topıraq aralaspasın salıń.
9. Topıraq túbektiń erneginen 1-2 cm pásirek bolıwı kerek.
10. Ósimlikti egip bolǵannan keyin oǵan suw quyıń.
11. Ósimlik durıs egilse tamrı jaqsı rawajlanadı, topıraqtaǵı azaıqlıq zatlardı ózine sińirip aladı. Ósimlik durıs azaıqlandırılsa, jaqsı ósedı.
12. Jańa egilgen yamasa kóterip otırǵızılgan ósimlikler 3-4 kún salqın jerde saqlanadı. Keyin ol jaqtı jerge qoyıladı.

11-§. Ózbekstanda keń tarqalǵan dárilik hám záhárli ósimlikler

Dárilik ósimlikler. Ózbekstanda 4500 den aslam joqarı dárejeli ósimlikler ósedı. Olardıń arasında dárilik túrleri de kóp. Dárilik ósimliklerden medicinada hám xalıq táwipshilige keń paydalaniłdı.

Jalpız jap-salmalardıń boylarında ósetuǵın tamır paqallı kóp jılıq ósimlik. Japıraq hám paqalları xosh iyisli (46-súwret). Sebebi, bul ósimlik quramında mentol hám efir mayları bolıp, olar nervti tınıshlandırıwǵa járdem beredi. Jalpız japıraqları suyıq awqat yaki somsaǵa qosıp jelinedi. Jaz aylarında kompot qaynatpalarına jalpız japıraqların qosıp, shóldı basıwshi ishimlik tayaranadı. Jalpız qaqrıq túsiredi, dem alıw jolları kesellikleriniń aldın alıwda, bawır keselliklerin

emlewde keń qollanıladı. Onıń jer ústindegi paqalınan tayaranǵan demleme tis awırıwdı emlewge usınıs etiledi.

Shipovnik (qızıl gúl) átirgúldıń jabayı túri bolıp, onıń miywesenin kóbirek paydalanıladı. Adam hálsizlengende, erte báhárde organizmde vitaminler jetispegende shipovnik demlemesi usınıs etiledi (47-súwret). Shipovnik demlemesi adamnıń immunitetin kúsheytedi. Qaynatpaǵa qaraǵanda termosqa demlengen shipovnikte vitaminler kóbirek saqlanıp qaladı. Quramındaǵı C vitamini qandı suylıtdı, arterial basımdı túsiredi, organizmnen mikroblardı shıǵarıp jiberiwge járdem beredi.

Ádiraspan boyı 30-60 cm keletugıń kóp jıllıq ósimlik. Dalańlıqlarda ósedı. Ádiraspanní dárlılık qásiyeti ósimlik miywelegen waqtıları jo-qarı boladı (48-súwret). Onıń paqal hám tuqımınan nervti tınıshlandırıw ushın paydalanıw mümkin. Keptirilgen ádiraspandi jaǵıp, aži-kem iyiskelegende bas awırıw toqtaydı. Tuqımınan tayaranǵan demleme dem qıspaǵa em. Ádiraspan demlemesi menen bet juwilǵanda kóz keselligi-kataraktanıń jazılıwına járdem beredi. Ádiraspanní dárlılık preparatları uyqılıatiwshi tásirge de iye. Tútini úyimizdi dezinfekciyalaw menen birge bólme ishindegi hawanı tazalap, kesellik tarqalıwınıń aldın aladı.



46-súwret. Jalpız.

47-súwret. Shipovnik demlemesi hám miywe shaqası.



48-súwret. Ádiraspanniń keptirilgen shaqası.



49-súwret. Boyanniń keptirilgen tamır paqalı.

Boyan tamır paqallı kóp jılıq ósimlik. Xalıq táwipshiliginde tamır paqalınıń demlemesi qurǵaq jótel hám tamaq awırıwdı emlewde keń qollanıladı (49-súwret). Boyanniń qaqrıq ketiriwshi qásiyetleri de bar. Dárixanalarda boyanniń siropı satıwǵa shıǵarılǵan. Ol ásirese jas balałar shamallaǵanda kóbirek paydalı.

Aloe bólme ósimligi (50-súwret). Japıraqları etli hám suwlı, onı kesip alıp 10 kún dawamında salqın jerde saqlap keyin dári retinde qollanıw mûmkin. Aloe japıraǵın qırıp alıp, pal menen aralastırılıp ishilse ayaz, asqazan-ishek keselliklerin emlewde payda etedi.

Dárilik ósimliklerden óz ornında bilip paydalanılsa, organizmge kúsh-quwat baǵışhlaydı hám ondaǵı túrli awırıwlardı emleydi.



50-súwret. Gúllegen aloe.

Tábiyatta dárilik ósimlikler menen birge záhárli ósimlikler de ósedи. Kóbinese záhárli ósimliklerdiń gúli shıraylı, iyisi jaǵımlı boladı. Sonıń ushın hár qanday ósimlikti bilmey turıp úzbew kerek.

Záhárli ósimlikler. Ózbekstanda ósetuǵın ayırim záhárli ósimlikler menen tanısamız.

Kenedári. Boyı 2-3 metr keletuǵın bir jılıq shóp (51-súwret). Japıraǵı iri, pánje tárizli. Palmaǵa uqsap tez ósiwshi,

dekorativ (sánlı) ósimlik. Onıń tuqımında záhárli zatlar kóp ushırasadı. Bul ósimlikten záhárlengen adamda ishi ótiw, kewli aynıw, hálsızlık sıyaqlı jaǵdaylar payda boladı. Tuqımında záhárli zatlardan basqa 40—50% may bolıp, ol táwipshilikte shash hám terini kútiwde paydalanıladı. Kenedári mayı sürtigende shash hám kirpikler bek kemlenedi.

Báńgiduwana Báńgiduwana boyı 1 metr keletugın shóp (52-súwret). Joldıń boylarında ósedı.

Japıraqı ápiwayı, gúli aq reńli, iri sharshar sıyaqlı, miywesi górekke uqsağan, tikenli. Tuqımı mayda, qaraltım reńde boladı. Ósimliktiń barlıq bólimi záhárli, ásirese tuqımı organizmge tússe, nerv sistemasına keri tásır etedi. Jazdıń issı kúnlerinde báńgiduwana ózinen ótkir iyis shıǵaradı. Onıń iyisinen de záhárleniw mümkin. Záhárleniwdiń belgileri: awız kewedı, júrek soǵıwı tez lesedi, ayaq hám qollar háreketi qıyın lasadı, baǵdar alıw háreketi páseyedi. Geypara jaǵdayda adam birden kúlip, birden jılawı mümkin.

Mínduwana ósimliginiń gúli iri, reńi aqshıl sarı, japıraqı ápiwayı, miywesi tikenli boladı (53-súwret). Ósimliktiń hámme bólimi záhárli, onı jegennen keyin 10-20 minut ishinde záhárleniw belgileri seziledi. Awız kewedı,



51-súwret. Kenedári.



52-súwret. Báńgiduwana-nıń gúli hám górek miywesi.



53-súwret. Mínduwana ósimligi.



54-súwret. Záhárli ayıwtaban.

kóz qarashiǵı keńeyedi, dawıs qarlıǵıp, júzi qızaradı, júrektiń soǵıwı páseyedi. Issılıq kóteriliп, qaltıray baslaydı, adam esin joǵaltadı. Birinshi járdem kórsetiw ushın biytapqa kóp suw ishkizip, qustırıw kerek.

Záhárli ayıwtaban, uzınlığı 10-45 sm keletuǵın shóp ósimligi (54-súwret). Gúlleri domalaq sarı reńde, japıraǵı záhárli. Eger onıń japıraǵına tiyip

ketseńiz, onnan shıqqan suyiqlıq sebepli kózińiz jasawrap, awzıńız hám tamaǵıńız kewip ketiwine alıp keledi. Japıraǵınan shıqqan suyiqlıq kózge tamسا, adamnıń kóriw qábileti waqtınsha páseyedi. Eger ósimlik aзиq sıpatında paydalanilsa asqazan-isheklerde awrıw payda boladı, kewil ayniydı, ishi ótedi, júrektiń soǵıwı páseyedi. Bunday jaǵdayda dárhال shıpakerge mürájat etiw kerek.

Áziz oqıwshılar! Tábiyat qoynına sayaxatqa shıqqanıńzda hár qanday ósimlikti uslap kóriw, dámin tatıp kóriw múmkın emesligin umıtpań. Sebebi, olardıń arasında záhárli ósimlikler bolıwı múmkın. Záhárli ósimliklerdi bilip, olardan kerekli dárejede isletilse, dári retinde paydalaniwǵa boladı. Dárlilik ósimliklerdi muğdarınan artıq paydalaniw nátiyjesinde de záhárlenip qalıw múmkın. Sonıń ushın ósimliklerden qánige usınısına qarap paydalaniw hám normasına ayriqsha itibar beriw zárúr.



- dárlilik ósimlikler
- báńgiduwana

- záhárli ósimlikler
- mínduwana



1. Quramında mentol ushırasatuǵın qanday ósimliklerdi bilesiz?
2. Ádiraspanniń adam densawlıǵı ushın qanday paydası bar? Baqlaganlarıńızdı jazıp barıń.

3. Aloedan ne maqsette paydalanıladı?
4. Qaysı ósimlikler záhárlı esaplanadı?
5. Qaysı ósimlikten shash ósiriwge paydalanatuğın may alındı?



Dápterińizge tómendegi kesteni sızıń hám algan bilimlerińiz bo-yinsha onı toltrırıń:

Dárilik ósimlikler		Záhárlı ósimlikler	
Ósimlik	Qaysı kesellikke qollanılıdı	Ósimlik	Záhárleniw belgileri

12-§. Haywanlar dúnyası

Haywanlardıń ózine tán qásiyetleri. Haywanat dúnyası ósimliklerden tómendegishe parıqlanadı:

- erkin háreket ete aladı;
- tiykarınan, geterotrof ağızlanadı;
- kóphshiliginde nerv sisteması rawajlanǵan boladı.



Haywan organizmi organlar sistemasından dúzilgen. Misalı, asıńıriw, dem alıw, qan aylanıw, bólip shıǵarıw sisteması. Organlar sisteması organlardan ibarat. Misalı, júrek, búyrek, ókpe, bawır. Organlar toqımalardan dúzilgen. Haywanlarda tórt túrli: qaplawshı, biriktiriwshı, nerv hám bulşıq et toqımları bar. Toqımlar kletkalardan dúzilgen.

Haywanlardıń áhmiyeti.


Haywanlardıń tábiyattaǵı áhmiyeti tómendegilerden ibarat:

- ağız shınjırında qatnasadı;
- tábiyat sanitarları esaplanadı (jawın qurtı, dáris qońızı);
- suwdı organikalıq qaldıqlardan tazalawshı biofiltr (eki qaqpaaqli mollyuskalar) wazıypasın atqaradı;
- tuqım hám miywelerdiń tarqalıwına járdem beredi (balpaq tış-qan, tiyin, quşlar);
- ósimliklerdi shańlandıradı (pal hárresi, gúbelek);

Insan turmısındaǵı áhmiyeti:

- azıq-awqat (gósh, máyek);
- sanaat shiyki zati (jún, pár);
- transport quralı (at, eshek);
- qoriqshı (iyt);
- dárılık zat sıpatında (jılanniń záhári, porsiqtıń mayı);
- kesellik tarqatiwshı (qara shıbın, súyır shıbın);
- kesellik qozdırıwshı (leyshmaniya, triponosoma).

Haywanlar sistematikası. Haywanlar dýnyası hár qıylı bolıp 2,5 mln ǵa jaqın túrdı óz ishine aladi. Olardıń parqın ajiratıwdı haywanlar sistematikasınan paydalanyladi. Haywanlar dýnyası *omırtqalılar* hám *omırtqasızlar* bolıp bólinedi. Omırtqa ishki organlar ushın tayanış wazipasın atqaradı. Omırtqalılarǵa bir tip xordalıllar tipi jatadı. Xordalıllar tipi balıqlar, jer-suw haywanları, jer bawırlawshıllar, quşlar hám sút emiziwshiler klaslarına bólinedi.



55-súwret. Haywanatlar sistematikası.

Omırtaqlılarǵa ápiwayı haywanlar tipi, ishek quwıslılar tipi, jalpaq qurtlar tipi, dóńgelek qurtlar tipi, saqıynalı qurtlar tipi, mollyuskalar tipi, buwin ayaqlılar tipi kiredi.

Haywanlardı sistematikaǵa salıwdıda tómendegi sistematikalıq birliklerden paydalanyladi.



Haywanlar sistematikasında dúzilisi uqsas organizmler bir túrge kiredi. Uqsas türler birləsip áwládtı, áwlád birləsip tuqımlasti, tuqımlas otryadı, otryad klastı, klaslar tipti, tipler jaywanlar dýnyasın qu-raydı (55-súwret).

Qońır ayıw menen qar barısınıń sistematikalıq ornı tómendegishe boladı.



Qońır ayıwdıń sistematikalıq ornı	Qar barısınıń sistematikalıq ornı
Dúnya: Haywanlar	Dúnya: Haywanlar
Tip: Xordalılar	Tip: Xordalılar
Klass: Sút emiziwhiler	Klass: Sút emiziwhsiler
Otryad: Jırtqıshlar	Otryad: Jırtqıshlar
Tuqımlas: Ayıwlar	Tuqımlas: Pishiqlar
Áwlád: Ayıw	Áwlád: Baris
Tür: Qońır ayıw	Tür: Qar barısı



- fauna
- sistematika
- qońır ayıw



1. Fauna floradan qaysı belgileri menen pariqlanadı?
2. Haywanlar tábiyatta hám insan tirishilige qanday áhmiyetke iye?
3. Omırtqasız haywanlar qanday tiplerdi óz ishine aladı?
4. Omırtqalı haywanlar qanday klaslardan ibarat?
5. Sistematiqalıq birliklerdi izbe-iz aytıp beriń.




Qońır ayıwdıń sistematiqalıq birliginen paydalanıp, aq ayıwdıń sistematiqalıq ornın jazıń.

	Aq ayıwdıń sistematiqalıq ornı
Dúnya:	
Tip:	
Klass:	
Otryad:	
Tuqımlas:	
Áwlád:	
Tür:	

13-Ş. Omırtqasız haywanlar

Omırtqasız haywanlarda ishki skelet rawajlanbaǵan. Olar tómendegi tiplerge bólinedi:

Ápiwayı haywanlar denesi bir kletkadan ibarat. Kletkasında as sińiriwshi hám qısqarıwshi vakuola bar. Suwda erigen kislorod penen dem aladı. Tiykarınan, ekige bólínip kóbeyedi. Amyobanıń denesi ózgeriwsheń. Evglena jasıl reńde bolǵanlıǵı hám fotosintez qılıwi menen ósimliklerge uqsayıdı, qamshıları járdeminde haywanlarǵa uq-



56-súwret. Ápiwayı haywanlar: amyoba (a), evglena (b), tufelka (c).

sap erkin háreketlenedi. Tufelkanıń kórinisi tuflidiń ultanına uqsayıdı (56-súwret).

Ishek quwıslıllardıń denesi sırtqı — ektoderma hám ishki — endoderma qabatınan ibarat. As sińiriw procesi eki basqıshta — dene boslıǵında hám kletkalar ishinde ámelge asadı. *Nerv sistemasi* ápiwayı dúziliste bolǵanlıǵı sebepli táslırlerge áste juwap qaytaradı. Misalı, gidraǵa iyne tiygizilse, birazdan keyin denesi jıyrlıdı. *Regeneraciya* qásiyeti jaqsı rawajlanǵan. Atılıwshı kletkaları járdeminde oljasın tutadı hám ózin qorǵaydı. Aktiniyalar otırıqlı halda jasaydı, qarma-lawshıları kóp bolıwı menen gidradan parıqlanadı. Meduzalar reaktiv háreket etedi (57-súwret).



57-súwret. Ishek quwıslılar: gidra (a), aktiniya (b), meduza (c).

Jalpaq qurtlar denesiniń arqa tárepi ortadan shetke qaray jalpayıp baradı, eki tárepleme simmetriyaǵa iye. Dene boslıǵı bolmaydı. As sińiriw sistemasi awız, jutqınschaq hám ishekten ibarat. Ayırm



a



b



c

58-súwret. Jalpaq qurtlar: a—aq planariya, b—bawır qurtı, c—qaramal lenta tárizli qurtı.

parazit wákillerde as sińiriw sisteması joǵalıp ketken, sebebi olar tayar ažıqtı sorıp aladı. Aq planariya dushshı suwda jasaydı. Bawır qurtı hám qaramal lenta tárizli qurtları basqa organizmeler esabınan parazitlik qıladi (58-súwret).

Dóńgelek qurtlardıń denesi dóńgelek boladı. Sırtqı tárepi tiǵız qabıq-kutikula menen qaplanǵan. Suyıqlıq penen tolǵan dene



a



b



c

59-súwret.
Dóńgelek qurtlar
a—adam askaridası,
b—ayaqtaǵı rishta
c—kartoshkadaǵı bórtpe nematodası.



a



b



c

60-súwret. Saqıynalı qurtlar: a—jawın qurtı,
b—nereida, c—zúlik.

boslıǵına iye Askarida adamnıń isheginde, rishta teride, bórtpe nematodası ósimliklerde parazitlik qıladı (59-súwret).

Saqıynalı qurtlardıń denesi buwinlarǵa bólingen. Saqıynalı qurtlarda qan aylanıw sistemasi bar. Jawın qurtları ósimlik shirindileri menen azaqlanıp, ónimdarlı topıraq payda etedi. Jawın qurtı qazǵan in topıraqqa hawa kiriwin támiyinleydi. Nereida eki qaptalında jaylasqan uzın tüklerge iye. Bul tükler suw túbinde háreketleniwge járdem beretuǵın dáslepki ayaqlar. Medicina zúlikten qan tamır keselliklerin emlewde paydalanadı. Zúliktiń awzınan bólínip shıqqan suyiqlıq qandı suylıtdı (60-súwret).

Mollyuskardıń kóphilik wákilleri úsh qabatlı baqanshaqqa iye. Baqanshaqtıń sırtı — organikalıq, orta — hákli, ishki — ayqulaq reńdegi dónetuǵın bólimlerden ibarat. Terisi silekey menen qaplanǵan, ol



a



b



c

61-súwret. Mollyuskalar: a—suw ógizi, b—baqanshaq, c—segizayaq.

háreket etiwine járdemlesedi. Kópshilik suw ógizler ósimliklerdiń jasıl bólimlerin jep, ziyan keltiredi. Baqanshaqlar suw túbinde jasap, suwdağı organikalıq zatlar menen aziqlanadi. Olar suwdı organikalıq qaldıqlardan tazalaydı. Segizayaqlardıń qarmalawshıllarında sorıǵıshları boladı. Sorıǵıshlar arqalı balıqlardı uslap aladı. Segizayaqlar ózinen siya shıgarıp, dushpanların aljastırıdı (61-súwret).

Buwın ayaqlardıń denesi hám ayaqları buwinlarǵa bólingen. Sırt-qı skeleti xitinnen ibarat. Shayan tárizliler, órmekshi tárizliler hám shıbın-shirkeyler klaslarına bólinedi. Dárya shayanı dushshi suwda jasaydı, qısqıshları járdeminde oljasın tutadı hám dushpanınan qorǵanadı. Ólgen haywanlardıń qaldıqların jep sanitarlıq wazıypasın atqaradı. Órmekshiler jemtigin awlaw ushın tor toqıydi. Tor eki túrli iipten ibarat boladı, aylandırıp toqılǵan jipleri jabısqaq bolıp, mayda jánlikler oǵan jabısıp qaladı, jabıspaytuǵın jip penen ózi háreketlenip, jemtigin aladı.

Xan qızı ashıq qızıl reńde, qara qalları bar jánlik. Bul reń esker-tiwhi reń bolıp, dushpanına «sasiq suyiqlıǵım bar, maǵan jaqınlama» degendi bildiredi. Xanqızı ósimlikke ziyan beriwshi shire biytlerin jep, payda keltiredi (62-súwret).

Omırtaqasız haywanlar keń tarqalǵan organizmler. Olardı dárya hám teńizlerde, topıraqtıń astında taslandı jerlerde, úylerde, hawa-



a



b



c

62-súwret. Buwin ayaqlılar: a-dárya shayanı, b-atanaqlı órmekshi, c-xan qızı.

da uship júrgen halında kóriwińiz mümkin. Rawajlanıw barısında olar jasaǵan ortalığına beyimlesip kelgen.



- regeneraciya
- rishta

- meduza
- segizayaq



1. Regeneraciya degenimiz ne?
2. Qaysı tip wákilleri parazit usılda azeigenadı?
3. Qaysı organizmnen baslap qan aylanıw sisteması payda bolǵan?
4. Segiz ayaq qaysı tipke kiredi?
5. Sırtqı skeleti xitin bolǵan organizmlerdi anıqlań.
6. Qaysı haywan tor arqalı jemtigin tutadı?



1. Tómendegi kesteni tolterin.

Ápiwayı haywan	Atı	Dúzilisi

2. Tómende berilgen haywanlarǵa tán belgilerdi tabıń.
- a) Jawın qurtı;
 - b) suw ógizi;
 - c) xan qızı.




5-ámeliy jumıs. Nangórek hám pal hárreniń tirishilik jaǵdayın úyreniw

Kerekli úskeneleń: Omırtaǵasız haywanlardıń tirishilik cikli súw-retlengen plakat hám oqıw filmi.

Jumıstı orınlaw tártibi.

1. Nangórektiń rawajlanıw basqıshların súwretten jaqsılap úyreniń (63-súwret).
2. Nangórektiń sırtqı dúzilisine itibar beriń.



63-súwret. Nangórektiń tirishilik cikli:
1-máyek; 2-lichinka; 3-jetilgen nangórek; 4-urǵashı nangórek;
5-erkek nangórek.

3. Tómendegi tekstti díqqat penen oqıń.

Ósimlikler sıyaqlı haywanlarda da tirishilik cikli úlken áhmiyetke iye. Shıbin-shirkeylerdiń tirishilige shala hám tolıq ózgeriw menen rawajlanıw gúzetiledi. Shala ózgeriw menen rawajlanıwshı shıbin-shirkeylerge nangórek, iynelik, shegirtke, termit hám qandala kiredi. Olardıń rawajlanıw izbe-izligi tómendegishe: máyek→lichinka→jetilgen shıbin-shirkey.

Nangórek awqat qaldıqları menen aziqlanǵanı ushın kóbirek asxanada ushırasadı. Urǵashısı tasa jerge máyek saladı. Máyekten shıqqan lichinka (qurt) tórt márte túlep, bes jasqa shıǵadı. Hár túlegeninde xitin qabıǵın taslap ósedi. Aziq-awqatlarǵa tiyip, túrli kesellikler keltirip shıǵaratuǵınlıǵı ushın nangóreklerdi joq etiw zárur.


4. Joqarida berilgen tekstke tiykarlanıp hárbiń sóz basına qısqasha tema qoyıń.

5. Pal hárreniń tirishiliǵı sáwlelengen súwretti díqqat penen úyreniń (64-súwret).



6. Súwrettegi izbe-izlikke itibar beriń.

7. Pal hárre haqqındaǵı tekstti oqıp shıǵıń hám eki soraw dúziń.



64-súwret. Pal hárreniń tirishilik cikli: 1–máyek qoyıp atırǵan urǵashı pal hárre; 2–máyek; 3–pal hárre súti menen aziqlanırılıp atırǵan lichinka; 4–gúl shańı hám pal menen aziqlanıp atırǵan lichinka; 5–quwırshaǵı; 6–rawajlanǵan quwırshaq; 7–jas pal hárre.

Toliq ózgeriw penen rawajlanıwshı shıbın-shirkeylerge pal hárre, shıbın, qońız hám gúbelek kiredi. Olardıń rawajlanıw izbe-izligi tómendegishe: máyek → lichinka → quwırshaq → jetilgen shıbın-shirkeyler.

Urǵashı pal hárre mumnan jasalǵan ketekshelerge máyek saladı (64-súwret). Máyekten lichinka rawajlanadı. Lichinkalardı jumısshi hárreler dáslep hárre súti menen, keyinirek gúl shańı hám pal menen baǵadı. Quwırshaq dáwiri ótkennen keyin olardan jas pal hárre ósip jetilisedi.

8. Úyrengeng maǵlıwmatlarıńızǵa tiykarlanıp gúbelek, qumırsqa hám shegirtkeniń tirishilik cikli haqqında referat jazıń.

14-Ş. Omırtqalı haywanlar

Omırtqalı haywanlarǵa balıqlar, jer-suw hayvanları, jer bawırlawshılar, quslar hám sút emiziwshiler klasi kiredi.

Balıqlar klasi denesi súyır, silekey menen qaplanǵan. Suwda jasaydı (65-súwret). Saǵaǵı menen dem aladı. Qan aylanıwı jabıq, 1 sheńberden ibarat, júregi 2 kameralli. Júreginen venoz qanı aǵadı. Suwiq qanlı, yaǵníy dene temperaturası sırtqı ortalıqqa baylanıslı. Sırtqı ortalıq temperaturası artsa, háreketi tezlesedi, temperatura tómenlese, háreketi páseyedi.



a



b



c

65-súwret. Balıqlar klasi: a-sazan balıq, b-qılquyriq, c-manta.



a



b



c

66-súwret. Jer-suw haywanları:
a-qurbaqa, b-salamandra, c-triton.

Jer-suw haywanları klası suw jaǵasında jasaydı. Teri hám ókpesi járdeminde dem aladı. Qan aylanıw sisteması jabiq, úlken hám kishi qan aylanıw sheńberinen ibarat. Júregi 3 kameralı, suwiq qanlı haywan. Mágegin suwǵa saladı. Suwdan uzaqqa kete almaydı (66-súwret).

Jer bawırlawshılar klası Orta Aziya shóllerinde keń tarqalǵan. Denesi mýız qabırshaqlar menen qaplanǵan. Ókpesi ketekshelerge bólingen. Júregi 3 kameralı, suwiq qanlı haywanlar. Mágegin qurǵaqlıqqa tuwadı. Mágegi qattı qabıqlı, sariuwzı kóp boladı (67-súwret).



a



b



c

67-súwret. Jer bawırlawshılar: a-kesirtke; b-jılan, c-krokodıl.

Quslar klası hawada ushiwǵa beyimlesken. Denesi pár menen qaplanǵan. Hawa qaltashaları ókpege tutasqan bolıp, bir márte jutilǵan hawadan eki márte dem aladı. Júregi 4 kameralı, issı qan-



a



b



c

68-súwret. Quslar: a—kepter, b—tawis, c—búrkit.

II. Dene temperaturası turaqlı. Aldıńǵı ayaqları qanatqa aylanǵan. Máyegin ǵurq basıp jatadı (68-súwret).

Sút emiziwshiler klası balasın sút penen baǵadı. Denesi jún menen qaplanǵan. Ókpe arqalı dem aladı. Júregi 4 kameralı, issı qanlı haywan. Bul klasqa shıbin-shirkey jewshilerden baslap primatlarǵa deyingi haywanlar toparı kiredi (69-súwret).



a



b



c

69-súwret. Sut emiziwshiler: a—jolbars, b—kiyik, c—at.

Haywanat dýnyası ráńbáreń. Barlıq haywanlar jasaw ortalığına beyimlesedi.



- omırtaq
- issı qanlı
- suwiq qanlı



1. Omırtaqlı haywanlar qanday klaslarǵa bólinedi?
2. Qaysı haywanlar suwiq qanlı yaki issı qanlı esaplanadı?
3. Qaysı klass wákilleri tek suwda ushırasadı?

4. Qaysı haywanlardıń júregi eki, úsh hám tórt kameralı boladı?



1. Tómendegi súwretlerde tórt túrli qustıń artqı ayaqları keltirilgen.

- Qaysı quş suwda júriwge beyimlesken?
- Qaysı quş jırtqısh esaplanadı? Ne ushın?
- Júz bergen ózgerisler quşqa qanday imkaniyat jaratadı?
- Juwaplarıńızdı dálillep, juwmaq jazıń.



2. Tómendegi súwretten jer bawırlawshılar klasına kiretuǵın haywandi tabıń. Olardıń ózine tán belgilerin túsındırıń.



a



b



c

3. Alsha hám shiye miywesin shımsıq ta, hákke de jeydi. Shımsıq miyweniń etin shoqıp jeydi, shańǵalaǵın jutpaydı, al hákke shańǵalaǵı menen jutıp jiberedi. Siziń pikirińizshe, quşlardıń qaysısı ósimlik ushın payda keltiredi. Juwabińızdı dálilleń.


6-ámeliy jumıs. Baqanıń tirishilik ciklin úyreniw.



Kerekli úskene�er: Omırtqalı haywanlardıń tirishilik cikli súwretlengen plakat hám oqıw filmi.

Jumisti orınlaw tártibi.

1. Baqanıń tirishilik cikli izbe-izligin súwretler járdeminde úyreniń (70-súwret).



70-súwret. Baqanıń tirishilik cikli: 1-jetilgen baqa; 2-baqa máyegi; 3-rawajlanıp atırğan lichinka; 4-iytbalıq; 5-artqı ayaqları rawajlanǵan iytbalıq; 6-iytbalıqtıń baqaǵa aylanıwi.

2. Tómende berilgen tekstti dıqqat penen oqıń.

Baqa jer-suw haywanları klasına kiredi. Ol shıbin, qońız, shegirtke hám órmekshiler menen azaqlanadı. Aziǵın jasıl, uzın, jabısqaq tili menen uslap aladı. Erte báhárde baqanıń erkegi baqıldaǵan ses shıǵaradı. Urǵashısı sayramaydı. Máyekten shıqqan baqa 3 jılda er jetedi. Suwǵa máyek qoyǵanı ushın sol átiraptan uzaq ketpeydi. Máyegi qara reńde bolıp, quyash nurın jaqsı ótkizedi. Quyashtiń issılıǵı esabınan kletkaları bólünip embrion payda etedi. Embrion máyektegi sarıuwız esabınan azaqlanadı. Máyekten shıqqan

iytbalıq suwdağı suw otı hám bir kletkali mayda jánlıkları jeydi. Iytbalıqtıń balıqqa uqsaǵan qalashları boladı. Suwda júzip júrip, áste-aqırın ózgeriske ushiraydı. Dáslep onıń artqı, soń aldıńǵı ayaqları payda boladı. Keyin quyriǵı túsip, jas baqaǵa aylanadı.

3. Joqarındaǵı tekst tiykarında tómendegi sorawlarǵa juwap beriń.


- Er jetken baqa ne menen aziqlanadı?
a) shıbın; b) jilan
- Iytbalıq baqaǵa aylanıp atırǵanda dáslep qaysı ayaqları payda boladı?
a) aldıńǵı; b) artqı
- Erte báhárde qaysı jınıstaǵı baqa sayraydı?
a) erkek; b) urǵashi
- Qurbaqa embrioni ne menen aziqlanadı?
a) máyektegi sarıwız; b) mayda suw otları.



15-§. Adam organları sisteması

Hár bir tiri organizm kletkalardan quralǵan. Bir qıylı wazıyparı at-qarıwshı kletkalar jiyindisi *toqıma* payda etedi. Toqımlar birigip organdı, al organlar *organlar sistemasiń* payda etedi. Organlar sisteması birgelikte bir pútin organizmdi payda etedi. Misalı, adamda da kletkalar jiyindisiniń ibarat biriktiriwshi toqıma, bulşıq et hám epi-teliy toqımlar birlesip, qan tamır diywalın hám júrekti payda etedi. Júrek kapillyarlar, vena hám arteriya qan tamırları birigip qan aylanıw sistemasıń qurayıdı (71-súwret). Adamda tómendegi organlar sisteması bar:

1. Tirek-qozǵalıs sisteması skelet hám bulşıq etlerden quralǵan (73-súwretke qarań, 1,4). Skelet bas, dene, qol hám ayaq súyeklerinen ibarat. Miy qutısı bas miydi, kókirek quwıslıǵı ókpe hám júrekti qorǵap turadı. Súyektiń kemik bóliminde qannıń formalı elementleri payda boladı. Organizm hárketin skelet bulşıq etleri bas-qaradı. Skelet bulşıq etleri adam erkine baylanıslı. Iyindegi 2 baslı



kletka


bulşıq et toqıması

jürek

qan aylanıw sistemasi

71-súwret. Kletka, toqlıma, organ, organlar sistemasi.

bulşıq ettiń qısqarıwi hám 3 baslı bulşıq ettiń bosasıwi nátiyjesinde qolımızdı búge alamız. Iyindegı 2 baslı bulşıq ettiń bosasıwi, 3 baslı bulşıq ettiń qısqarıwi arqalı bilegimiz sozlldı (72-súwret).



72-súwret. Iyin bulşıq etleriniń häreketi sebepli bilekti búgiw hám jazdırıw.

2. Qan aylanıw sistemasi. Adamda 4 kameralı jürek nasos sıyaqlı pútkıl denege qandı jetkizip beredi. Qan tamırlar úsh túrlı boladı: *arteriya* — jürekten shıǵıwshı qan tamır, *vena* — jürekke keliwshı qan tamır, *kapilliar* — toqımlalar arasında jaylasqan mayda qan tamır. Adamda qan aylanıw sisteması jabıq, qan tamırlardan tısqarı shıqpaydı. Eki qan aylanıw sheńberi bar: úlken hám kishi qan aylanıw sheńberleri (73-súwret, 2).

3. As sińiriw sistemasi. As sińiriw awız boslığınan baslandı. Awız boslığında awqattı maydalawǵa járdem beretuǵın tis, til jaylasqan hám silekey bezleriniń joli ashılgan. As sińiriw sistemاسına awız boslığı, jutqıńshaq, qızıl óňesh, asqazan, ishekler kiredi (73-súwret, 3).

4. Nerv sistemasi. Oraylıq hám periferiyalıq bólime bólinedi. Oraylıq nerv sistemасına bas miy hám arqa miy kiredi. Bas miy miy qutısında, arqa miy omırtqa baǵanası kanalında jaylasqan. Bas miy hám arqa miyden shıǵıwshı nervler hám ishki organlardaǵı nerv túyinler jiyindisi periferiyalıq nerv sistemасын payda ete-



73-súwret. Adam organları sistemасы. 1—skelet; 2—qan aylanıw sistemасы; 3—as sińiriw sistemасы; 4—muskul; 5—nerv sistemасы; 6—dem alıw sistemасы; 7—limfa sistemасы.

di. Organizmdi basqarıwda nerv sistemasi úlken áhmiyetke iye (73-súwret, 5).

5. Dem alıw sistemasi murın boslığı, jutqınshaq, traxeya, bronx, alveola hám ókpeden ibarat (73-súwret, 6). Dem alıw jollarında hawa jılıp, mikroblardan tazalanadı. Ókpe alveolaları hám kapilliyan arasında gaz almasıw payda boladı. Adam dem alganda kislorod jutıp, karbonat angidrid bólip shıgaradı. Oqıwshılar kóphsilik bolıp uzaq waqt jabiq bólmeye otırsa kislorod jetispewi sebepli bası awıradı. Sonıń ushın klass bólmeleri tez-tez samallatıp turıladı.

6. Limfa sistemасına limfa túyinleri, limfa tamırları, limfa suyuqlığı hám talaq kiredi. Olar organizmniń immunitetin támiyinleydi. Limfa sistemasi ashıq bolıp, toqıma hám organlardan baslanadı. Limfa organizmdegi artıqsha suyuqlıq hám ziyanlı ónimlerdi toqımadan alıp ketedi. Limfa suyuqlığı organlar arasında jaylasqan limfa túyinlerinen ótip filtrlenedi, limfa túyinleri bakteriya hám viruslardı uslap qaladı hám ziyansızlandırip beredi. Talaqta limfa sistemاسınıń kletkaları — limfocitler payda boladı (73-súwret, 7).

7. Endokrin sistema ishki sekreciya bezlerinen ibarat. Organizmdi gumoral basqarıwda qatnasadı. Ishki sekreciya bezlerine *gipofiz*, *epifiz*, *qalqan tárızlı*, *ayırsha*, *búyreк ústi bezleri* kiredi. Olar qanǵa islep shıgaratuǵın suyuqlıq garmon delinedi. Garmon biologiyalıq aktiv zat bolıp, júdá az muğdarda bolsa da zat almasıwǵa tásir etedi. Misali, búyreк ústi bezinen bólinip shıgatuǵın adrenalin gormoni qorqıw waqtında kóp bólinip shıgadı. Nátijede qorǵanıw refleksi iske túsedı. Aytayıq, aldınızdan úlken iyt shıgıp qaldı. Júregińiz toqtap qalǵanday boldı. Keyin birden qashasız, hár qanday tosıqlardan ırkilmey ótip ketesiz. Bul jaǵday adrenalin gormonınıń esabınan támiyinlenedi.

Barlıq organlar sistemasi óz funkciyasın tolıq atqarǵanda óana organizm salamat boladı. Qanday da bir organ yaki organlar sistemасınıń isten shıgıwi qalǵan organlarǵa da óz tásirin tiy-gizedi.



- arteriya
- vena
- kapilliyar
- endokrin sistema
- gormon



1. Qaysı organlar qan aylanıw sistemasın payda etedi?
2. Dem alıw sistemاسına qaysı organlar kiredi?
3. Eki baslı bulşıq ettiń qısqarıwı, úsh baslı bulşıq ettiń bosasıwi nátiyjesinde qanday ózgeris júz beredi?
4. Omırtqa baǵanası kanalında qaysı organlar jaylasqan?
5. Limfa túyini qanday wazıyparı atqaradı?
6. Adrenalin organizmge qanday tásır kórsetedı?



Adamdaǵı organlar sisteması hám onıń wazıypaların kórsetiwshi kesteni dápterińge sizin hám onı toltırın.

Nº	Organlar sisteması	Wazıypaları

III BAP. ORGANIZM HÁM SÍRTQÍ ORTALÍQ

16-Ş. Ekologiyalıq faktorlar

Ekologiyalıq faktorlar. Tiri organizmge tásir kórsetiwshi sırtqı faktorlar *ekologiyalıq faktorlar* dep ataladı. Ekologiyalıq faktorlar 3 túrli boladı:

1) *abiotikalıq faktorlar* jansız tábiyat faktorları. Mısalı, jaqtılıq, ígallıq hám temperaturanıń tiri organizmge tásiri.

2) *biotikalıq faktorlar* tiri organizmniń bir-birine tásiri. Mısalı, mikroorganizm, ósimlik hám haywanlardıń óz ara tásiri.

3) *antropogen faktorlar* insan iskerliginiń tábiyatqa tásiri nátiyjesinde júzege keledi. Mısalı, insan háreketi nátiyjesinde tiri organizmlerdiń qırılıp ketiwi, tikleniwi, jaňa sortlar hám porodalardıń payda bolıwi.

Tiri organizm beyimlesken, jaqsı kóbeye alatuǵın ortalıq onıń *jasaw ortalığı* delinedi. Balıqlardıń denesiniń súyır bolıwi hám silekey menen qaplanıwı suwdıń qarsılığın jeńedi. Jer bawırlawshılardıń mýız qabırshaqları shól jaǵdayında olardı suw puwlaniwdan hám ıssıdan qorǵaydı.

Biocenoz. Tábiygıı ortalıq degende janlı hám jansız tábiyattıń óz ara baylanısı túsiniledi. Tábiygıı ortalıqtıń janlı bólegi *biocenoz* delinedi. Biocenozǵa ósimlik, haywan hám mikroorganizmler kiredi.

Biocenozdıń quramı tómendegi bólimlerden ibarat:


1. *Producent* — organikalıq zatlardı payda etiwshiler. Olarǵa jasıl ósimlikler kiredi.

2. *Konsumentler* — paydalaniwshıllar. Olarǵa shóp jewshi haywanlar hám jırtqısh haywanlar kiredi.

3. *Reducentler* — tarqatıwshıllar. Organikalıq zatlardı mineral zatlardı aylandırip beredi. Olarǵa bakteriyalar hám zamarıqlar kiredi.

Aziq shinjırı. Aziq shinjırında biocenozdıń quram bólekleri qatnasaǵdı. Ózinen aldıńǵısın jep, ózi keyingisine aziq bolatuǵın organizmeler aziq shinjırıń qurayıdı. Aziq shinjırınıń birinshi saqıynasında avtotrof ósimlikler turadı. Olar producent organizm, al ekinshi basqıshında

konsument, aqırğı basqıshqa reducentler qatnasadı. Mısalı, biydaydı shegirtke jeydi, shegirtkeni qurbaqa, qurbaqanı jilan, jilandı bürkit jeydi. Shegirtke, qurbaqa, jilan, bürkit konsument organizmler, yańı tayar organikalıq zatlar menen aziqlanadı. Bakteriya hám zamarrıqlar reducentler bolıp, olar organikalıq zatlardı minerallarǵa aylındırادы (74-súwret).



74-súwret. Aziq shınjırı: 1–ósimlik; 2–shegirtke; 3–qurbaqa; 4–jilan; 5–bürkit; 6–shiritiwshi bakteriya hám zamarrıqlar.

Aziq shınjırınıň bir basqıshı úzilse, keyingi basqıshqa tásir etedi. Mısalı, jawın az jawǵan jıllarda ósimlikler jaqsı rawajlanbaydı. Nátiyjede shegirtkeler az boladı, shegirtke menen aziqlanıwshı quslar, quslar menen aziqlanıwshı jırtqısh haywanlardıň da sanı azayadı.

Tırı organizmler bir-birine hám sırtqı ortalıqqa tásir etip, udayı baylanısta boladı.

 <ul style="list-style-type: none"> • ekologiyalıq faktor • biocenoz • konsument 	<ul style="list-style-type: none"> • jasaw ortalığı • producent • reducent
--	---



1. Ekologiyalıq faktor degende neni túsinemiz?
2. Antropogen faktorlarǵa ne kiredi?
3. Aziq shınjırı degenimiz ne?
4. Biocenozdıň quramına neler kiredi?

5. Eger aziq shınjırınıń bir saqıynası úzilse qanday jaǵdayǵa alıp keledi?



1. Sharwashılıq penen shuǵıllanıwshı fermer xojalığında qoylardıń sanı azayıp baratırǵanlıǵı anıqlındı. Buǵan sebep qasqırlar dep oyladı. Sonıń ushın qasqırlardı joq etiwge qarar qıldı. Qasqırlar óltırılgennen keyin dáslep qoylar kóbeydi. Biraq, belgili waqıttań keyin qoylardan basqa tuyaqlı haywanlar kesellenip, qırıla basladı. Ne sebep bunday boldı? Bul mashqalanı qalay sheshiw múnkin edi? Siz ne islegen bolar edińiz?


2. Alımlar tárepinen bir aymaqtaǵı qoyanlar hám túlkiler sanı jıllar dawamında úyrenilgen. Tekseriw nátiyjeleri 75-súwrettegi kestede kórsetilgen. Keste tiykarında tómendegi sorawlarǵa juwap jazıń.

1. Qaysı jıllarda qoyanlardıń sanı kóbeygen?

2. Qoyanlardıń eń kóp hám kem muǵdarın anıqlań.

3. Qoyanlar hám túlkilerdiń sanınıń kóbeyiwinde qanday baylanıs bar?

4. Bul tájiriybeden qanday juwmaq shıǵarıw múnkin?




75-súwret. Qoyan hám túlkiler sanınıń jıllar dawamında ózgeriwi.



Aziq shınjırınıń izbe-izligin dúziw.

1. Tómendegi súwretlerdegi aziq shınjırında qatnasıp atırǵan organizmlerdiń atlارın izbe-iz jazıń.



2. Ózińiz erkin túrde aziq shınjırın dúziń.
3. Aziq shınjırındaǵı producent hám konsumentlerdi aniqlań.
4. Aziq shınjırı haqqında juwmaq jazıń.

17-§. Insan hám tábiyat

Insannıń tábiyatqa unamlı hám unamsız tásiri. Adam bárshe tiri organizmler sıyaqli sırtqı ortalıqtan kislorod hám aziq aladı. Adam dáslep ósimlik miywesi hám tuqımları, tamırmiyweleri menen aziqlanǵan, góshti shiykiley jegen. Keyinirek balıq awlaw hám jabayı haywanlardı tutıw ushın túrli qurallar isley baslaǵan. Áyyemgi adam-lar klimattıń suwip barıwı nátiyjesinde jılıniw hám awqat tayarlaw ushın ottan paydalanǵan. Diyqanshılıq hám sharwashılıqtiń rawajlanıwı adamnıń turaqlı mákan tutıwına sebepshi bolǵan.

Adam jasaw sharayatın jaqsılaw ushın tábiyatqa unamlı, unamsız tásir kórsetip kelgen. Unamlıǵa ósimliklerdiń jańa sortlarının, haywanlardıń jańa porodaların jaratiw (góshlı, sútlı) mísal bola ala-dı (76-súwret). Unamsız tásirine jabayı haywanlardı kóplep awlaw



76-súwret. Insanniń tábiyatqa unamlı tásiri.

nátiyjesinde olardıń qırılıp ketiwi, toǵaydaǵı tereklerdiń kereginen artıqsha kesiliwi, atmosferaniń shıǵındılar menen pataslanıwi, shóllerdiń ózlestiriliwi nátiyjesinde dárya hám kóllerdiń qurıp qalıwi kiredi (77-súwret).

Ekologiyalıq mashqalalar. Adamniń tábiyatqa unamsız tásiri artqan sayın túrli ekologiyalıq mashqalalar kelip shıǵadı. Mısałlı, adam tárepinen shóllerdiń ózlestiriliwi, topıraqtıń shorın juwiw hám shól zonalarда ósiriletuǵın ósimlik, mısałlı, ǵawashanı suwǵarıw nátiyjesinde Aral teńizi qurıy basladı. Transport qurallarınıń kóbeyiwi, janarmaydan kóp muğdarda paydalaniw atmosferadaǵı karbonat angidrid muğdarın asırıp, hawa temperaturasınıń kóteriliwine, bul jaǵday óz gezeginde muzlıqlardıń erip, ayırm jerlerde suw tasqını júz beriwine alıp keledi.

Házirgi waqıtta muzlatqısh hám kondicionerlerden bólínip shıǵatuǵın zatlar atmosferaniń qorǵanıw qabıǵına ziyan jetkizetuǵınlıǵı anıqланған. Ozon qabatında tesiklerdiń payda bolıwı atmosferadaǵı ayırm ziyanlı nurlardıń jerge deyin jetip keliwine sebep bolmaqta.



77-súwret. Insanniń tábiyatqa unamsız tasiiri.

Sonday-aq, quyashtıń ziyanlı nurları ósimlik hám haywanlarǵa ja-man tásirin tiygizbekte hám adamlarda qáwipli teri óspeleriniń payda bolıwına alıp kelmekte.

Toǵaylardırıń kereginen artıqsha kesiliwi teńiz hám dárya suw-larına natuwri múnásibet, jabayı tábiyattıń adam tárepinen úzliksız ózlestiriliwi, jabayı ósimlik hám haywan túrleriniń qırılıwi — bulardıń hámmesi tábiyattaǵı ekologiyalıq teń salmaqlılıqtıń buzılıwına hám ekologiyalıq mashqalalardıń kóbeyiwine sebep bolmaqta.

Adamnıń sırtqı ortalıqqa unamsız tásirin kemeytiwde bizge biolo-giyadan alǵan bilimimiz járdem beredi.



- unamsız tásir
- unamlı tásir
- ekologiyalıq mashqala



1. İnsanlardıń tábiyatqa unamlı tásirin aytıp beriń.
2. Adam tábiyatqa qanday unamsız tásir kórsetedı?
3. Ozon tesiginiń tiri organizmge qanday ziyanı bar?
4. Qanday ekologiyalıq mashqalalardı bilesiz?
5. Ekologiyalıq mashqalalardıń aldın alıw ushın nelerge itibar beremiz?



«Insannıń tábiyatqa tásiri» kestesin toltrırıń.

No	Unamlı tásiri	No	Unamsız tásiri



7-ámeliy jumıs. Mektep átirapındaǵı ósimlik hám haywanat dýnyasınıń máwsimlik ózgerislerin baqlań.

Kerekli úskeneleı: Dápter, ruchka, belshe.

Jumisti orınlaw tártibi.

1. Mektep átirapında qanday terek, puta hám shóp ósimlikler bar ekenin anıqlań.
2. Oqıtılıwshınıń járdeminde miwe aǵashlardıń atın hám sanın jaziń.
3. Mektep átirapındaǵı arsha hám qaraǵay aǵashlarınıń sanın anıqlań hám dápterińizge jazıp alıń.
4. Ózińizge unaǵan terekti tańlap alıp, onıń átirapındaǵı shıbin-shirkeylerdi úyreniń.
5. Qumırsqalardıń inin tawıp, jumısshi qumırsqalardıń háreketin baqlań.
6. Terektiń túplerin jumsartıp, jawın qurtlarınıń bari-joǵın tekseriń. Onıń paydasın aytıp beriń.
7. Mektebińiz hám úyińızdıń átirapındaǵı tereklerge qanday quslar qonatuǵınına itibar beriń hám atların jaziń.
8. Quslardıń sayrawın dıqqat penen tırılań hám eslep qaliń.
9. Mektepke jaqın jerdegi salma hám hawızlerde suw otı bar ekenin anıqlań.
10. Joldırıń boylarında, izǵar jerlerde moxlar bari-joǵına itibar beriń.
11. Salmadaǵı suwlarda baqa iytbalıqları yaki máyekleri bari-joqlığın baqlań.
12. Baqlawlarıńız tiykarında dápterińizge juwmaq jaziń.

18-Ş Tábiyattı qorǵaw

Qorǵalatuǵın orınlar. Mámlekетimizde tábiyattı qorǵaw, onıń baylıqlarınan aqılǵa muwapiq paydalanyw Ózbekstan Respublikası Konstituciysi hám «Tábiyattı qorǵaw haqqında»ǵı nızam tiykarında ámelge asırıladı. Qorǵalatuǵın orınlar qoriqxana, buyırtpaxana, milliy baǵ hám tábiyat estelikleri bolıp tabıldadı.

1. *Qoriqxana* adamnıń xojalıq jumısların júrgiziw sheklengen orın. Bul jerdegi tábiygyı ortalıq qanday bolsa solayınsha saqlanadı. Ol jerlerge mal baǵıw, miywelerdi teriw, haywanlardı awlaw qadaǵan etiledi. Ózbekstanda qoriqxanalar júdá kóp. Olardıń tiykarǵıları tómendegiler:

1. Chatqal mámlekетlik biosfera qorıqxanası.
 2. Nurata taw gózaları mámlekетlik qorıqxanası.
 3. Zamin mámlekетlik qorıqxanası.
 4. Zarafshan mámlekетlik qorıqxanası.
 5. Surxan mámlekетlik qorıqxanası.
 6. Hisar mámlekетlik qorıqxanası.
 7. Kitob mámlekетlik geologiya qorıqxanası.
 8. Qızılqum mámlekетlik qorıqxanası.
2. *Buyırtanaxanalardıń* qorıqxanalardan parqı, belgili bir müddetlerde ań awlawǵa ruqsat etiledi, ósimlikler buyırtpa tiykarında kóbeytilip, abadanlastırıw isleri ushın tarqatıldı (misali, arsha hám qaraǵaylardıń nálin jetistiriw, terisi ushın ondatralardı kóbeytiw).
3. *Milliy baǵlar* adamlardıń mádeniy dem alıwı, estetikalıq zawiq alıwı ushın ajıratılǵan orın. Bunday jerlerdegi ósimliklerge suliw etip islew berip, hár qıylı gúller egiledi hám tárbiyalanadı. Biraq, gúllerdi basqılaw, úzip alıw, átiraptı pataslawǵa jol qoyılmayıdı.
4. *Tábiyat estelikleri* janlı hám jansız tábiyat jaratqan dıqqatqa ilayıq orınlار: úngirler, sarqıramalar, ájayıp taslar, bulaqlar hám kóp jasaǵan iri terekler, tasqa aylanǵan ósimlik, haywanlar kiredi. Mámleketicimizde 400 den aslam tábiyat estelikleri dizimge alıngan. Olardıń ayırmalarınan túrli dáwirlerden qalǵan estelikler, tasqa oyıp salıngan súwretler, tas müsinler hám áyyemgi adamlardıń qaldıqları tabılǵan. Tesiktas úngiri, ertedegi adamlar jasaǵan Obiraxmat úngiri, Xojakenttegi taw janbawırlarına sızılǵan súwretler solar qatarına kiredi.

«Qızıl kitap»qa kirgizilgen ósimlik hám haywanlar. Ózbekstan Respublikasınıń «Qızıl kitab»ı 1979-jılı dúzilgen. Birinshi Ózbekstan Respublikası «Qızıl kitab»ı 1983-jılı baspadan shıqqan. Kitaptıń 1-tomı «Omırtqalı haywanlar»ǵa arnalǵan, oǵan 63 túr omırtqalı haywanlar kirgizilgen. 1984-jılı «Ósimlikler» atlı 2-tomı baspadan shıqtı. Oǵan 163 túr ósimlik kirgizildi. «Qızıl kitap» ósimlik hám haywanat dúnýasınıń ayırm túrleri joǵalıp baratırǵanlıǵı, olardı saqlaw hám kóbeytiw kerekligi haqqında eskertip turadı. «Qızıl kitap»qa ósimlik hám haywanlardıń dúzilisi, jasaw ortalığı, tirishilik iskerligi, joǵalıp ketiw sebepleri sıyaqlı maǵlıwmatlar jazıldı.



78-súwret. Ózbekstan Respublikası «Qızıl kitab»ı.

Tómende «Qızıl kitap»qa kirgizilgen ayırım ósimlik hám haywanlar menen tanısamız.

Tuqımlas: Júzim tárizliler

Tür: Jabayı júzim

Uzınlığı 30 metrge jetedi. Dala hám taslaq jerlerde óralıp ósedи. Japıraqı ápiwayı, pánje tárizli. Sipse top gúlge iye. Miywesi túrli reńde hám formada. May-iyun aylarında gúllep, iyul-oktyabr aylarında pise-di. Malǵa azıq hám otın retinde paydalanıw sebepli kemeyip ketedi. Mádeniy sortlar alıwdə qollanılıdı. Tuqımı hám vegetativ jol menen kóbeyedi (79-súwret).

Tuqımlas: Lala tárizliler

Tür: Xalman gúli (80-súwret)

Boysi 150 cm ge jetetuğın piyazlı, kóp jıllıq shóp ósimligi. Japıraqı uzınscha, paqalda saqıyna payda etip jaylasqan. Gúlleri qońırawǵa uq-



79-súwret. Jabayı júzimniň topgúlli shaqası.



80-súwret. Xalman gúli.



81-súwret. Safsan qurması.

saydı. Aprelde gúllep, may ayında tuqım payda etedi. Gúlleri qızıl, shıraylı bolǵanı ushın terip alıńǵan, piyazı jewge jaramlı bolǵanı ushın kemeyip ketken. Tuqımnan hám vegetativ jol menen kóbeyedi.

Tuqımlas: Qurmalar

Túr: Safsan qurması (81-súwret)

Boyı 15-20 metrli aǵash. Japıraqı sopaq, qalıń, uzınlığı 15 cm ge jetedi. Gúlleri sarǵışh, miywesi etli, qońır-qızıl reńde. Taw janbawırılarında, bulaq boylarında ósedи. Qurılıs materialı retinde paydalaniw hám jer ózlestiriw sebepli kemeyip ketken.

Otryad: Jup tuyaqlılar

Tuqımlas: Suwınlar

Túr: Xangúl (82-súwret)

Toǵaylıq hám shól dalalarda 3-20 átirapında pada bolıp jasaydı. May-iyun ayında balalaydı. Balaları bir jılǵa deyin anasınan ajıralmaydı. 2-3 jasta er jetedi. Aǵash, puta hám shópler menen aзиqlanadı.

Urǵashısınıń shaqı bolmayıdı. Erkegininiń shaqı 110 cm, denesiniń salmaǵı 200 kg. Toǵaylardıń azayıwı hám awlaw sebepli kemeyip ketken.

Otryad: Tırna tárizliler

Tuqımlas: Tuwalaq

Túr: Jorǵa tuwalaq (83-súwret)

Shól jaǵdayında jasawǵa beyimlesken. Suwsızlıqqa shıday aladı. Jaqsı ushadi. Taw etegindegi otlaqlarda, yarım shóllerde jasaydı. Aprel-may aylarında 2-3 máyek qoyadı. Palapanları iyun-iyul aylarında usha baslaydı. Awlaw qadaǵan etilgen.

«Qızıl kitap»qa haywanat hám ósimlik dýnyasınıń sońǵı túrlerin kírgiziw hám onnan shıǵarıw boyınsha usınıslar Ózbekstan İlimler akademiyasınıń Zoologiya hám Botanika institutları tárepinen islep shıǵıladı.



82-súwret. Xangúl-Buxara suwını.



83-súwret. Jorǵa tuwalaq.



- qorıqxana
- buyırtpaxana
- milliy baǵ
- tábiyat estelikleri
- «Qızıl kitap»



1. Qorǵalatuǵın qanday orınlardı bilesiz?
2. Ózbekstadaǵı tiykarǵı qorıqxanalardı aytıp beriń.
3. Ózbekstanda qanday tábiyat estelikleri bar?
4. «Qızıl kitap» ne maqsette dúzilgen?
5. Ózbekstan Respublikasınıń «Qızıl kitabı»na kırǵızılgen qanday haywanlardı hám ósimliklerdi bilesiz?



8-ámeliy jumıs. Bakteriya, zamarraq, ósimlik hám haywanlar dýnyası haqqında maǵlıwmat toplaw.

Kerekli úskeneler: Ilimiy kitap, jurnal, gazeta maǵlıwmatları, kley, dápter, ruchka, súwretke túsiriw ushın, kompyuterler).



Jumıstı orınlaw tártibi.

Toplanǵan maǵlıwmatlar tiykarında jurnal elektron usılda hám qaǵaz túrinde shıǵarıladı.

1. Klass oqıwshılları tórt toparǵa bólinedi. Toparlar óz teması boyınsha jumıs alıp baradı. Hárbir oqıwshıǵa wazıypa bólistiriledi. Oqıwshılar qálewi boyınsha redaktor, xabarshı, jurnalist, súwretshi, dizayner wazıypaların bólisip alıwı mümkin.
2. Jurnalǵa at qoyıladı. Jurnaldı bezew jumısları dizaynerge tapsırıldı.
3. Jurnalda birneshe betler rejelestiriledi. Mısalı, ósimlikler dýnyası ushın «Jasıl dárixana», «Tábiyat ájayıbatları», «Bólme gúlleri», «Ósimlikler laboratoriyası» sıyaqlı qızıqlı betler ajıratıldı.
4. Xabarshı hám súwretshiler adamlardan (ata-ana, dosları) intervju aladı hám sáwbet ótkeredi. Ótkerilgen ilajlardı súwretke alıp, onı jazba túrde járiyalaydı.

5. Jurnalist internet, túrli ilimiy-ádebiy kitaplardan, jurnallardan temaǵa baylanıslı maǵlıwmatlar toplap, tiyisli betlerge jaylastırıdı.
6. Redaktor islengen islerdi qadaǵalap, jurnaldıń óz waqtında qátesiz shıǵıwın támiyinleydi.
7. Jurnal tayar bolǵannan soń hárbir oqıwshı tayarlaǵan materialın sóylep beredi. Hárbir oqıwshı ushın belgili waqt belgilenedi.
8. Muǵallim oqıwshılardıń tayarlaǵan materialınıń qátesiz bolıwın, ózi islegen islerin kóphilikke jetkerip bere alıwın bahalaydı.

SABAQLÍQTA PAYDALANÍLGÁN AYÍRÍM ATAMALARĞA TÚSINKÝ

Antocian — qoňır reňli pigment;

Assimiliaciya — sintez reakciyaları-belok biosintezi, fotosintez. Bul jaǵdayda energiya jumsaladi;

Avtotrof — (avto-ózi, trofik-azıq degendi bildiredi). Óz aziǵın ózi sintezleytuǵın jasıl ósimlikler hám ayırım bakteriyalar kireti;

Azıq shınjırı — ózinen aldıńǵılardı jep, keyingilerine ózi azıq bolatuǵın organizmler toparı;

Biocenoz — (bios-tirishilik, cenoz-birlespe) tiri organizmlerdiń birlespesi;

Dissimilyaciya — tarqalıw reakciyaları, misali, as sińiriw sistemasında belok, may, uglevodlardıń óz quram bóleklerine shekem tarqalıwi. Bunda energiya payda boladı;

Epidemiya — grekshe sóz bolıp, keselliğitiń jalpi tarqalıwına aytılıdı;

Eukariotlar — (eu-haçıqyqıy, karion-yadro degen mánisti bildiredi). Yadrosı jaqsı qáliplesken organizmler bolıp, olarǵa zamarıq, ósimlik hám haywanlar kireti;

Fitonsid — ósimlik bakteriyalarǵa qarsı islep shıgaratuǵın zat;

Gameta — jinisiy kletka;

Geteretrof — tayar azıq penen azaqlanatuǵın organizmler; Bakteriya, zamarıq, hám haywanlar kireti;

Ózo miwe — aşıq tuqımlı ósimliklerdiń miywesi;

Xitin — suwda erimeytuǵın zat, buwin ayaqlılarda sırtqı tayanış wazıypasın atqaradı;

Xromotofor — (grekshe, xromo-reň, foros-tasiwshı) suw otlarınıń pigment saqlawshı bólimi;

Karantin — italiyansha hám francuzshadan awdarılǵanda 40 kún degen mánisti bildiredi;

Konsumentler — paydalaniwshılar, shóp jewshi hám jırtqısh haywanlar kireti.

Kutikula — latinsha, juqa qabıq degendi bildiredi;

Metabolizm — zat almasıw;

Mikroskop — (grekshe, mikro-kishi, skopeo-kóremen degen mánisti ańlatadı) kishi zatlardı úlkeytip kórsetiwshi laboratoriyalıq úskene;

Mochevina — haywanlardan bólınip shıgatuǵın qaldıq zat;

Paleontolog — áyyemgi bar bolǵan organizmlerdi úyrenetuǵın ilim-paz;

Plastida — ósimlik kletkasında ushırasatuǵın organoid. Úsh túrli boladı, xloroplast, xromoplast hám leykoplast;

Producent — organikalıq zat payda etiwshiler: jasıl ósimlikler kireti;

Prokariotlar — (grekshe, protos-shekem, korion-yadro degen mánisti ańlatadı) yadrosı qáliplespegen organizmler olarǵa bakteriyalar hám kók-jasıl suw otlar kireti;

Plastinka yaki fallom — tómen dárejeli ósimliklerdiń organlarǵa bólınbegən denesi;

Reducentler — organikalıq zatlardı mineral zatlardı shekem maydalawshılar bolıp, olarǵa bakteriyalar hám zamarrıqlar kireti;

Regeneraciya — tiri organizmlerdiń ziyanlanǵan bólüminiń qayta tikleniwi;

Rizoid — (grekshe, tamırǵa uqsas degen mánisti bildiredi) dúzilisi boyınsha tamır tükshelerine uqsayıdı;

Cellyuloza qabıq — ósimlik kletkalarınıń tıǵız, bekkem qabıǵı;

Simbioz — bir-birine járdem berip, birgelikte jasaw. Misali, túynek bakteriya hám sobıqlı ósimlikler simbiozi;

Spora — zamarrıq, ósimliklerdiń kóbeyiwin hám tarqalıwin, bakteriyalardıń qolaysız sharayatta jasap qalıwin támiyinleydi;

Vakuola — latinsha, boslıq degen mánini bildiredi;

Virus — latinsha, záhár degen mánisti ańlatadı;

Zoospora — (zoo-haywan)-haywanǵa uqsap tez háreketlenetuǵın spora.

MAZMUNÍ

Alǵı sóz	3
----------------	---

I BAP. BIOLOGIYA TIRI ORGANIZMLER

HAQQÍNDAĞI PÁN	4
1-§. Biologiya tirishilik haqqındaǵı pán	4
2-§. Tiri organizmlerdiń qásiyetleri	9
3-§. Biologiyani úyreniw usılları	12
4-§. Kletka — tirishiliktiń tiykarı	17

II BAP. TIRI ORGANIZMLERDIŃ HÁR TÚRLILIGI

5-§. Tiri organizmler haqqında ulıwma túsinik	23
6-§. Bakteriyalar dúnyası	26
7-§. Zamarrıqlar dúnyası	30
8-§. Ósimlikler dúnyası	35
9-§. Tómen dárejeli ósimlikler	40
10-§. Joqarı dárejeli ósimlikler	43
11-§. Ózbekstanda keń tarqalǵan dárlılık hám záhárlı ósimlikler	54
12-§. Haywanatlar dúnyası	59
13-§. Omırtqasız haywanlar	62
14-§. Omırtqalı haywanlar	70
15-§. Adam organları sistemasi	75

III BAP. ORGANIZM HÁM SÍRTQÍ ORTALÍQ

16-§. Ekologiyalıq faktorlar	80
17-§. İnsan hám tábiyat	83
18-§. Tábiyattı qorǵaw	86

SABAQLÍQTA PAYDALANÍLGÁN AYÍRÍM ATAMALARĞA TÚSINIK

92

O'ktam Pratovich PRATOV

Anvar Sultanovich TO'XTAYEV

Flora O'ktamovna AZIMOVA
Zebo Yerbekovna TILLAYEVA

BIOLOGIYA

5-klass ushın sabaqlıq

*Qaraqalpaq tilinde
«Qaraqalpaqstan» baspası
Nókis — 2020*

Qayta islengen hám tolıqtırılğan besinshi basılım.

Qaraqalpaq tiline awdarǵanlar
Redaktorları
Operatorı
Tex. redaktori

M. Nızanov, R. Bayniyazova
G. Pirnazarova, B. Zivarova
A. Jarimbetov
A. Xojamuratov

Basıwǵa ruqsat etilgen waqtı 10.08.2020-j.
Formatı 70x90_{1/16}. Ofset qáǵazı. Tip «Pragmatica KRKP» garniturası.
Ofset usılında basıldı. Kólemi 6,0 b/t.,
7,02 shártli b/t., 4,8 esap b/t. Nusqası 12530 dana.
Buyırtpa №20-299.

Ózbekstan Respublikası Ministrler Kabineti tárepinen baspa xızmeti
menen shuǵıllanıw ushın 2008-jıl 30-sentyabrde
AI №114 licenziyası berilgen.

«Qaraqalpaqstan» baspası. 230100.
Nókis qalası, I. Karimov gúzarı, 101.

Ózbekstan baspasóz hám Xabar agentliginiň
«O'zbekiston» baspa-poligrafiyalıq dóretiwshilik úyinde basıldı.

**Ijaraǵa berilgen sabaqlıqtıń jaǵdayın
kórsetiwshi keste**

Nº	Oqıwshınıń ismi, familiyası	Oqıw jılı	Sabaqlıqtıń alınǵandaǵı jaǵdayı	Klass bas- shısınıń qol tańbası	Sabaqlıqtıń qaytip tapsırılǵan- daǵı jaǵdayı	Klass bas- shısınıń qol tańbası
1.						
2.						
3.						
4.						
5.						
6.						

**Sabaqlıq ijaraǵa berilgende hám oqıw jılıńıń juwmaǵında qaytarıp
alınǵanda joqarıdaǵı keste klass bassısı tárepinen tómendegishe
bahalawǵa muwapiq toltrırladı.**

Jańa	Sabaqlıqtıń paydalaniwǵa birinshi berilgendiǵi jaǵdayı
Jaqsı	Muqabası pútin, sabaqlıqtıń tiykarǵı bóliminen ajıralmaǵan. Barlıq betleri bar, jırtılmaǵan, kóshpegen, betlerinde jazıw hám sıziwlar joq.
Qanaatlanarlıq	Muqaba jazılǵan, bir qansha sızılıp, shetleri jelingen, sabaqlıqtıń tiykarǵı bóliminen ajıralıw jaǵdayı bar, paydalaniwshi ta'repinen qanaatlanarlıq ońlanǵan. Kóshken betleri qaya ońlang'an, ayırım betleri sızılǵan.
Qanaatlandırmaydı	Muqaba sızılǵan, ol jırtılǵan, tiykarǵı bólimnen ajıralǵan yamasa pútkilley joq, qanaatlandırarsızlıq ońlanǵan. Betleri jırtılǵan, betleri jetspeydi, sızıp, boyap taslańgan, sabaqlıqtı tiklewge bolmaydı.

O'ktam Pratovich PRTOV

Anvar Sultanovich TO'XTAYEV

Flora O'ktamovna AZIMOVA
Zebo Yerbekovna TILLAYEVA

BIOLOGIYA

5-klass ushın sabaqlıq

*Qaraqalpaq tilinde
«Qaraqalpaqstan» baspası
Nókis — 2020*

Qayta islengen hám tolıqtırılğan besinshi basılım.

Qaraqalpaq tiline awdarǵanlar
Redaktorları
Operatorı
Tex. redaktori

M. Nızanov, R. Bayniyazova
G. Pirnazarova, B. Zivarova
A. Jarimbetov
A. Xojamuratov

Basıwǵa ruqsat etilgen waqtı 10.08.2020-j.
Formatı 70x90_{1/16}. Ofset qáǵazı. Tip «Pragmatica KRKP» garniturası.
Ofset usılında basıldı. Kólemi 6,0 b/t.,
7,02 shártli b/t., 4,8 esap b/t. Nusqası 1240 dana.
Buyırtpa №20-300.

Ózbekstan Respublikası Ministrler Kabineti tárepinen baspa xızmeti
menen shuǵıllanıw ushın 2008-jıl 30-sentyabrde
AI №114 licenziyası berilgen.

«Qaraqalpaqstan» baspası. 230100.
Nókis qalası, I. Karimov gúzarı, 101.

Ózbekstan baspasóz hám Xabar agentliginiň
«O'zbekiston» baspa-poligrafiyalıq dóretiwshilik úyinde basıldı.